



DAY

32°

Hi

NIGHT

28°

Low

संक्षेप

बीजेपी के तेजतर्रार प्रवक्ता शहजाद पूनावाला ने छोड़ी पार्टी? बायो बदलकर राजनीति से संन्यास का दिया सीधा संकेत

नई दिल्ली, एजेंसी। भारतीय जनता पार्टी (बीजेपी) के खेमे से एक बेहद चौकाने वाली और बड़ी सियासी हलचल सामने आई है। टीवी डिबेट्स में विरोधियों के पसीने छुड़ाने वाले बीजेपी के सबसे चर्चित और तेजतर्रार राष्ट्रीय प्रवक्ता शहजाद पूनावाला के पार्टी छोड़ने की खबरें तेजी से फैल रही हैं। मीडिया रिपोर्ट्स और सूत्रों के हवाले से दावा किया जा रहा है कि पूनावाला ने बीजेपी की सदस्यता से अपना इस्तीफा दे दिया है। हालांकि उन्होंने अभी तक कोई आधिकारिक घोषणा नहीं की है, लेकिन सोशल मीडिया पर उनके हालिया कदम और बयानों ने इन अटकलों को पूरी तरह से पुष्टा कर दिया है, जिससे राजनीतिक गलियारों में हड़कंप मच गया है। इस पूरी सियासी हलचल की सुगन्धग्राहक तब शुरू हुई जब शहजाद पूनावाला ने सोशल मीडिया प्लेटफॉर्म 'एक्स' पर अपना बायो अचानक बदल दिया। उन्होंने अपने प्रोफाइल से 'बीजेपी के राष्ट्रीय प्रवक्ता' का पद हटा दिया है। पूनावाला ने गुरुवार को अपने इस एप अपडेट बायो का स्क्रीनशॉट भी शेयर किया, जिसमें उन्होंने खुद को 'धर्म से इस्लाम, संस्कृति से हिंदू और विचारधारा से भारतीय' बताया। इसके साथ ही उन्होंने खुद को प्रधानमंत्री नरेंद्र मोदी का आजीवन अनुयायी भी लिखा है। हालांकि, दिलचस्प बात यह है कि इस बड़े बदलाव के बावजूद उनके इंस्टाग्राम प्रोफाइल पर अभी भी उन्हें बीजेपी का राष्ट्रीय प्रवक्ता ही दर्शाया जा रहा है।

असम में बाढ़ से मरने वालों की संख्या 80 हुई, आठ जिलों में 2.12 लाख से अधिक लोग प्रभावित

गुवाहाटी। असम में बाढ़ की स्थिति गंभीर बनी हुई है। अब तक आठ जिलों में 2.12 लाख से अधिक लोग बाढ़ से प्रभावित हैं। इस साल मरने वालों की कुल संख्या भी बढ़कर 80 हो गई है। असम राज्य आपदा प्रबंधन प्राधिकरण (एएसडीएमए) के अधिकारियों ने शुक्रवार को यह जानकारी दी। असम राज्य आपदा प्रबंधन प्राधिकरण (एएसडीएमए) के अनुसार, गोलाघाट, शिवसागर, विश्वनाथ, चराइदेव, कामरूप (मेट्रो), जोरहाट, धेमाजी और नागांव जिलों में कुल 2,12,441 लोग बाढ़ से प्रभावित हैं। इस आपदा ने 21 राजस्व मंडलों (रेवेन्यू सर्कल) में 437 गांवों को प्रभावित किया है, जबकि बाढ़ के कारण 17, 198.09 हेक्टेयर फसल खराब हुई है। एएसडीएमए ने बताया कि पिछले 24 घंटों में शिवसागर जिले में दो और लोगों की मौत हो गई, जिससे इस सीजन में राज्य में बाढ़ से मरने वालों की कुल संख्या 80 हो गई है। अधिकारी प्रभावित जिलों में राहत और बचाव कार्य जारी रखे हुए हैं। विस्थापित परिवारों को आश्रय देने के लिए 21 जगहों पर राहत शिविर खोले गए हैं, जबकि जिला प्रशासन प्रभावित लोगों को भोजन, पीने का पानी और अन्य जरूरी सामान उपलब्ध करा रहा है। अधिकारियों ने बताया कि शहरी इलाकों में बाढ़ का असर कामरूप मेट्रोपॉलिटन जिले के कुछ हिस्सों में बना हुआ है। अधिकारियों ने कहा कि कई नदियों में जलस्तर अभी भी ऊंचा बना हुआ है। राज्य सरकार और जिला प्रशासन बाढ़ की स्थिति पर कड़ी नजर रख रहे हैं।

आर्यावर्त क्रांति

लोकसभा में हंगामा, सरकार का आरोप- विपक्ष काम में बाधा डाल रहा है

नई दिल्ली, एजेंसी। लोकसभा ने शुक्रवार को भारी हंगामे के बीच 'जन्म और मृत्यु पंजीकरण (संशोधन) विधेयक, 2026' पारित किया। संसदीय कार्य मंत्री किरेन रिज्जु ने इसे दुर्भाग्यपूर्ण बताते हुए चर्चा में हिस्सा न लेने के लिए विपक्ष की आलोचना की। उन्होंने विपक्षी सदस्यों से आग्रह किया कि वे कार्यवाही में बाधा डालने के बजाय बहस में भाग लें।

सदन में लगातार नारेबाजी के बीच दिन भर के लिए कार्यवाही स्थगित कर दी गई। वहीं, राज्यसभा में बार-बार कामकाज में रुकावटें आईं। चैयरमैन सी.पी. रामाकृष्णन ने कार्यवाही में बाधा डालने के लिए TMC नेता डेरेक ओ'ब्रायन को फटकार लगाई और विपक्ष के नेता मल्लिकार्जुन खड़गे द्वारा पेश किए गए नियम 267 के तहत नोटिस को खारिज कर दिया।

केंद्रीय मंत्री शिवराज सिंह चौहान ने विपक्ष पर सदन के कामकाज में बाधा

डालने का आरोप लगाया। विरोध-प्रदर्शन जारी रहने के कारण कार्यवाही समय से पहले समाप्त कर दी गई और सदन को 3 अगस्त, 2026 को सुबह 11 बजे तक के लिए स्थगित कर दिया गया। लोकसभा अध्यक्ष ओम बिरला ने शुक्रवार को भेष बदलकर संसद में आने वाले कुछ सांसदों को चेतावनी दी और कहा कि वे संसद की पवित्रता और मर्यादा को खत्म कर रहे हैं। उन्होंने यह चेतावनी उस वक्त दी

जब निर्दलीय सांसद राजेश रंजन उर्फ पप्पू यादव राम मंदिर से चढ़ावे की कथित चोरी के मुद्दे को लेकर विरोध जताते हुए 'पुजाती' की वेशभूषा में पहुंचे थे।

सदन की बैठक शुरू होते ही विपक्षी सदस्यों ने दिल्ली में प्रदर्शन करने वाले छात्रों पर पुलिस की कार्रवाई के मुद्दे पर आसन के निकट पहुंचकर गृह मंत्री अमित शाह के इस्तीफे की मांग करते हुए नारे लगाए। कांग्रेस के संगठन

महासचिव के.सी. वेणुगोपाल ने शुक्रवार को केंद्रीय मंत्री जितेंद्र सिंह के खिलाफ लोकसभा में विशेषाधिकार हनन का नोटिस दिया और आरोप लगाया कि मंत्री ने अपने बयान से सदन को गुमराह किया, जो विशेषाधिकार हनन और सदन की अवमानना का मामला बनता है। उन्होंने लोकसभा अध्यक्ष ओम बिरला से आग्रह किया कि वह केंद्रीय मंत्री के खिलाफ विशेषाधिकार हनन की कार्यवाही शुरू करें।

खड़गे का पीएम नरेंद्र मोदी से तीखा सवाल : अगर शर्म है तो अमित शाह से इस्तीफा दिलवाइए

नई दिल्ली, एजेंसी। कांग्रेस अध्यक्ष मल्लिकार्जुन खड़गे ने शुक्रवार को केंद्र सरकार पर आरोप लगाया कि NEET पेपर लीक मामले में विरोध प्रदर्शन खत्म करने के बाद भी छात्रों के हिरासत में लेकर सरकार उनसे बदले की भावना से काम कर रही है। उन्होंने प्रधानमंत्री नरेंद्र मोदी से गृह मंत्री अमित शाह का इस्तीफा मांगने की मांग की। X पर एक पोस्ट में खड़गे ने आरोप लगाया कि BJP सरकारें अपने उस वादे से मुकर गई हैं जिसमें कहा गया था कि NEET पेपर लीक मामले पर विरोध प्रदर्शन खत्म करने के बाद प्रदर्शनकारियों के खिलाफ कोई कार्रवाई नहीं की जाएगी।

खड़गे ने कहा कि नरेंद्र मोदी जी,

10 दिन पहले आपकी सरकार ने युवाओं पर लाठी, डंडे और पैलेट गन का इस्तेमाल करके कार्रवाई की थी। उन्होंने कांकोच जनता पार्टी (CJP) के नेतृत्व में 20 जुलाई को हुए 'संसद चलो' मार्च और देश भर में छात्रों के विरोध प्रदर्शनों का जिक्र किया। खड़गे ने आरोप लगाया कि अब जब छात्रों ने अपना विरोध प्रदर्शन वापस ले लिया है, तो आप बदले की भावना से उनके खिलाफ FIR दर्ज कर रहे हैं और उन्हें जबरदस्ती हिरासत में ले रहे हैं।

उन्होंने कहा कि युवाओं ने इस शर्त पर अपना आंदोलन वापस लिया था कि उनके खिलाफ कोई कार्रवाई नहीं की जाएगी; अब आपकी सरकारें अपनी ही बात से मुकर गई हैं। खड़गे ने यह भी दावा किया कि युवा प्रदर्शनकारियों

के सोशल मीडिया अकाउंट ब्लॉक किए जा रहे थे और युवा महिलाओं को डॉक्स (उनकी निजी जानकारी सार्वजनिक) किया जा रहा था। सरकार पर जवाबदेही से बचने का आरोप लगाते हुए उन्होंने कहा कि गृह मंत्री अमित शाह ने इस मुद्दे पर संसद में कोई बात नहीं की। खड़गे ने कहा कि यह कैसा 'अहंकार' है कि गृह मंत्री अमित शाह संसद भवन में आए तक नहीं और जवाबदेही पर बयान देने से बचते रहे। उन्होंने कहा कि अपनी इज्जत बचाने और अपनी छवि को सुरक्षित रखने के ये तरीके अब काम नहीं आएंगे; युवाओं को आपकी असलीयत पता चल गई है। कांग्रेस प्रमुख ने कहा कि अगर ज़रा भी शर्म बची है, तो अमित शाह से इस्तीफा

संसदमेंअचानक 'साधु' बनकर पहुंचे पप्पू यादव, राहुल गांधी से भी लेलिया चंदा

नई दिल्ली, एजेंसी। देश के संसद भवन परिसर में उस वक़्त हर कोई हैरान रह गया, जब एक जाने-माने राजनेता अचानक सिर से पैर तक भगवा चोला पहनकर 'साधु' के भेष में वहां पहुंच गए। यह कोई आम साधु नहीं, बल्कि बिहार के पूर्णिया से सांसद पप्पू यादव थे। हमेशा अपने अलग अंदाज के लिए सुविख्या में रहने वाले पप्पू यादव ने इस बार विरोध प्रदर्शन का ऐसा अनोखा और नाटकीय तरीका

चुना, जिसने पूरे देश का ध्यान अपनी ओर खींच लिया है। उनका यह पूरा प्रदर्शन अयोध्या राम मंदिर निर्माण के लिए जुटाए गए चंदे में कथित हेराफेरी के गंभीर आरोपों को लेकर था, जिस पर अब सियासत पूरी तरह से गरमा गई है। जानकारी के मुताबिक, राम मंदिर चंदे में कथित घोटाले और अनियमितताओं का मुद्दा उठाते हुए पप्पू यादव पूरी तरह से संन्यासी के भेष में संसद भवन पहुंचे थे। विरोध जताते

'जेन जी को डरा-धमकाकर चुप नहीं करा सकते', राहुल गांधी का केंद्र सरकार पर निशाना

नई दिल्ली, एजेंसी। नोट पेपर लीक को लेकर दिल्ली के जंतर-मंतर पर हुए धरना प्रदर्शन के दौरान पुलिस की कार्रवाई को लेकर राहुल गांधी ने केंद्र सरकार पर तीखा हमला बोला है। राहुल गांधी ने प्रधानमंत्री नरेंद्र मोदी और केंद्रीय गृह मंत्री अमित शाह पर Gen Z को डराने का आरोप लगाया है। राहुल गांधी ने एक्स पर पोस्ट करते हुए लिखा, 'PM मोदी और अमित शाह, आप Gen Z को डरा-धमकाकर चुप नहीं करा सकते। पहले आपने उनकी हड्डियां तोड़ दीं। अब आप FIR दर्ज कर रहे हैं और उनके अकाउंट्स बंद करवा रहे हैं। आप भारत का अतीत हैं। भारत के भविष्य के साथ कैसा बर्ताव करते हैं, इसे लेकर सावधान रहें।' उल्लेखनीय है कि नीट-पेपर लीक में हुई गड़बड़ियों के विरोध में

हाल ही में देश भर के युवाओं (Gen-Z) ने सड़कों पर उतरकर विरोध प्रदर्शन किया था। 20 जुलाई को जब जंतर-मंतर पर धरना दे रहे छात्र जब जंतर-मंतर की ओर कूच किए तो पुलिस को बल का प्रयोग करना पड़ा। राहुल गांधी छात्रों और प्रदर्शनकारियों पर हुई इसी कार्रवाई पर लगातार सरकार को घेर रहे हैं और केंद्र सरकार

पर युवाओं के भविष्य और लोकतंत्र के साथ खिलवाड़ करने का आरोप लगा रहे हैं। राहुल गांधी ने छात्र प्रदर्शनकारियों के खिलाफ पुलिस कार्रवाई की जांच के लिए सुप्रीम कोर्ट की निगरानी वाली एक स्वतंत्र और उच्च-स्तरीय समिति बनाने की मांग की। राहुल गांधी ने कहा, "छात्र न्याय के हकदार हैं।"

'अपशब्दों पर एफआईआर निंदनीय', सीजेपी के सौरव दास का सवाल : सांसदों पर एक्शन क्यों नहीं ?

नई दिल्ली, एजेंसी। कांकोच जनता पार्टी (CJP) के प्रवक्ता सौरव दास ने गुरुवार को जंतर-मंतर पर हाल ही में हुए विरोध प्रदर्शन के दौरान कथित तौर पर अपमानजनक डिस्पणियां किए जाने से अपनी पार्टी को अलग कर लिया। साथ ही, उन्होंने प्रदर्शनकारियों के खिलाफ आपराधिक न्याय प्रणाली का इस्तेमाल किए जाने को बेहद निंदनीय बताया। जंतर-मंतर पर विरोध प्रदर्शन के दौरान प्रधामंत्री नरेंद्र मोदी के खिलाफ अपशब्दों का इस्तेमाल करने पर नोएडा की एक लड़की के खिलाफ FIR दर्ज होने पर, कांकोच जनता पार्टी के मुख्य प्रवक्ता सौरव दास ने कहा कि विरोध प्रदर्शन के दौरान अपशब्दों के इस्तेमाल की निंदा की जा सकती है। लेकिन, पुलिस के ज़रिए उन्हें निशाना बनाने और परेशान करने के लिए आपराधिक न्याय प्रणाली का इस्तेमाल

करना बिल्कुल भी सही नहीं है। दास ने कहा कि इस देश में अपशब्दों का इस्तेमाल करना कब से आपराधिक अपराध हो गया? लोग रोजमर्रा की ज़िंदगी में अक्सर ऐसी भाषा का इस्तेमाल करते हैं। लोकसभा के 50% सांसदों पर आपराधिक मामले चल रहे हैं, जिनमें बलात्कार, हत्या और डकैती जैसे गंभीर अपराध भी शामिल हैं, फिर भी उनके खिलाफ कोई कार्रवाई नहीं होती। आप बस उन्हें अलग-थलग करके एक मिसाल बनाना चाहते हैं। यह पूरी तरह से निंदनीय है। मैं एक बार फिर सरकार और उसकी पुलिस व्यवस्था से अपील करता हूँ कि वे युवाओं को

परेशान करना बंद करें। इस तरह से युवाओं को निशाना बनाना बंद करें और इस लड़की को छोड़ दें। ऐसे मामलों में पुलिस बल का इस तरह का दुरुपयोग बिल्कुल भी स्वीकार्य नहीं है। सौरव दास ने युवा पीढ़ी से अपील की कि वे शब्दों के चुनाव में सावधानी बरतें। उन्होंने कहा कि मैं युवा पीढ़ी से गुजारिश करूंगा कि वे अपने शब्दों और आम लोगों के खिलाफ की जाने वाली अपमानजनक डिस्पणियों को लेकर बहुत सावधान रहें। हालांकि, उन्होंने फिर से कहा कि प्रदर्शनकारियों के खिलाफ आपराधिक न्याय प्रणाली का इस्तेमाल करना बिल्कुल गलत है। उन्होंने कहा कि यह पूरी तरह से अस्वीकार्य है और ऐसा नहीं होना चाहिए। हम पुलिस से भी कहेंगे कि वे शांत रहें और किसी भी राजनीतिक मकसद के लिए अपनी शक्तियों का गलत इस्तेमाल न करें।

रूस-यूक्रेन जंग : सुप्रीम कोर्ट का बड़ा आदेश, कहा- मारे गए और लापता भारतीयों के परिवारों की मदद करे केंद्र

नई दिल्ली, एजेंसी। रूस-यूक्रेन युद्ध के दौरान नौकरी का झंसा देकर रूस भेजे गए और बाद में युद्ध के मोर्चे पर पहुंच दिए गए भारतीय नागरिकों के मामलों में सुप्रीम कोर्ट ने केंद्र सरकार को अहम निर्देश दिए हैं। शुक्रवार को सुनवाई के दौरान अदालत ने कहा कि विदेश मंत्रालय तुरंत एक नोडल अधिकारी नियुक्त करे, जो युद्ध में मारे गए, घायल हुए या अब भी लापता भारतीयों के परिवारों के साथ लगातार संपर्क बनाए रखे और उन्हें हर जरूरी जानकारी व सहायता उपलब्ध करवाए।

प्रधान न्यायाधीश सूर्यकांत, न्यायमूर्ति जॉयन्त्याला बागची और न्यायमूर्ति वी. मोहना की पीठ ने कहा कि पीड़ित परिवार पहले ही भारी मानसिक और आर्थिक संकट से गुजर रहे हैं। ऐसे में सरकार की जिम्मेदारी है कि उन्हें समय

पर सही जानकारी और हर संभव मदद मिले।

सुप्रीम कोर्ट के पांच बड़े निर्देश

विदेश मंत्रालय में एक समर्पित नोडल अधिकारी नियुक्त किया जाएगा, जो पीड़ित परिवारों से सीधे संपर्क में

रहेगा।

युद्ध में मारे गए भारतीयों की पहचान के लिए डीएनए सैंपल का मिलान कराया जाएगा।

नई दिल्ली स्थित रूसी दूतावास के समक्ष मुआवजा क्लेम दाखिल कराने में विदेश मंत्रालय परिवारों की मदद करेगा।

पीड़ित परिवारों को सभी जरूरी जानकारी और प्रक्रियाएं उनकी मातृभाषा या स्थानीय भाषा में उपलब्ध कराई जाएंगी।

राष्ट्रीय कानूनी सेवा प्राधिकरण और राज्य कानूनी सेवा प्राधिकरण परिवारों को मुफ्त कानूनी सहायता देंगे।

क्या है पूरा मामला?

यह मामला उन भारतीय युवाओं से जुड़ा है, जिन्हें ट्रेवल एजेंटों ने रूस में अच्छी नौकरी का लालच देकर भेजा था। परिवारों का आरोप है कि वहां पहुंचने के बाद कई युवाओं को उनकी इच्छा के खिलाफ रूस-यूक्रेन युद्ध के मोर्चे पर भेज दिया गया। इस दौरान कई भारतीयों की मौत हो गई, कुछ घायल हुए और कई अब भी लापता बताए जा रहे हैं। इन्हीं परिवारों ने सुप्रीम कोर्ट में

याचिका दाखिल कर सरकार से अपील की थी कि उनके परिजनों का पता लगाया जाए, मृतकों के पार्थिव शरीर भारत लाए जाएं और रूसी सरकार से उचित मुआवजा दिलाने के लिए प्रभावी कदम उठाए जाएं।

पीड़ित परिवारों को कैसे मिलेगी मदद?

सुप्रीम कोर्ट ने राष्ट्रीय कानूनी सेवा प्राधिकरण (NALSA) और राज्य कानूनी सेवा प्राधिकरणों को निर्देश दिया है कि वे पीड़ित परिवारों की हर कानूनी प्रक्रिया में मदद करें। इसमें मुआवजा क्लेम दाखिल करना, जरूरी दस्तावेज तैयार करना, कागजी कार्रवाई पूरी करना और पार्थिव शरीर की स्वदेश वापसी से जुड़ी औपचारिकताओं में सहायता शामिल है।

मायावती ने Yogi सरकार को कहा Thank You, समाजवादी पार्टी को घेरा

आर्यावर्त क्रांति

लखनऊ। बहुजन समाज पार्टी (BSP) की प्रमुख मायावती ने शुक्रवार को समाजवादी पार्टी (SP) पर संकीर्ण जातिवादी सोच रखने का आरोप लगाया। उन्होंने कहा कि SP ने उत्तर प्रदेश में अपने पिछले कार्यकाल के दौरान दलित और OBC महापुरुषों के नाम पर रखे गए कई जिलों के नाम बदल दिए थे। उत्तर प्रदेश की पूर्व मुख्यमंत्री ने 'संत रविदास नगर' (भदोही) का नाम बहाल करने के लिए योगी आदित्यनाथ के नेतृत्व वाली मौजूदा सरकार का आभार जताया और काशीराम नगर (कासगंज) सहित अन्य पुराने नामों को भी बहाल करने की अपील की। सोशल मीडिया प्लेटफॉर्म 'X' पर एक पोस्ट में उन्होंने आरोप लगाया कि SP सरकार ने दुर्भोवन और संकीर्ण राजनीतिक मकसद से काम करते हुए BSP शासन के दौरान लिए

गए नामकरण के फैसलों को बदला था। मायावती ने कहा कि मीडिया रिपोर्टों से सभी जानते हैं कि मौजूदा UP सरकार ने 'संत रविदास नगर' जिले का दर्जा बहाल कर दिया है। इस जिले को मूल रूप से BSP सरकार ने भदोही को जिला मुख्यालय का दर्जा देकर बनाया था। बाद में समाजवादी पार्टी (SP) सरकार ने अपनी संकीर्ण जातिवादी सोच के कारण इसका नाम बदल दिया था, और अब इसे फिर से 'संत रविदास नगर' जिले के रूप में बहाल कर दिया गया है। पार्टी इस बहाली के लिए राज्य सरकार की आभारी है। BSP प्रमुख ने बताया कि मुख्यमंत्री के तौर पर अपने पिछले कार्यकाल के दौरान, उन्होंने प्रशासन को बेहतर बनाने और दलित व OBC समुदायों में जन्मे महान संतों और गुरुओं का सम्मान करने के लिए संत रविदास नगर, छत्रपति शाहजी महाराज नगर और भीम नगर जैसे जिले बनाए थे।

किसानों और मेधावी विद्यार्थियों के लिए बड़ी सौगात: मुख्यमंत्री ने कृषक छात्रवृत्ति योजना का दायरा बढ़ाने के लिए निर्देश, मंडी परिषद का 3025 करोड़ का बजट मंजूर

आर्यावर्त क्रांति ब्यूरो

लखनऊ। उत्तर प्रदेश सरकार ने किसानों के हितों को और मजबूत बनाने की दिशा में कई महत्वपूर्ण निर्णय लिए हैं। मुख्यमंत्री योगी आदित्यनाथ ने किसानों के मेधावी बच्चों को अधिक से अधिक लाभ पहुंचाने के उद्देश्य से मुख्यमंत्री कृषक छात्रवृत्ति योजना का दायरा बढ़ाने के निर्देश दिए हैं। इसके साथ ही प्रदेश की मंडियों के आधुनिकीकरण, कृषि विपणन व्यवस्था को मजबूत करने और किसान कल्याण से जुड़े अनेक प्रस्तावों को भी मंजूरी प्रदान की गई।शुक्रवार को मुख्यमंत्री की अध्यक्षता में उत्तर प्रदेश राज्य कृषि उत्पादन मंडी परिषद के संचालक मंडल की 172वीं बैठक आयोजित हुई, जिसमें वित्तीय वर्ष 2026-27 के 3025.49 करोड़ के बजट सहित



किसान कल्याण और मंडी व्यवस्था से जुड़े कई अहम प्रस्तावों को स्वीकृति दी गई।बैठक में मुख्यमंत्री

ने कहा कि प्रदेश की सभी मंडियों का आधुनिकीकरण कर उन्हें आधुनिक सुविधाओं से लैस किया

जाए, ताकि किसानों को पारदर्शी, सुगम और बेहतर विपणन व्यवस्था उपलब्ध हो सके। उन्होंने मंडियों में

पेयजल, स्वच्छता, प्रकाश व्यवस्था और अन्य बुनियादी सुविधाओं को सुदृढ़ करने पर विशेष जोर दिया।मुख्यमंत्री ने मंडी परिसरों में सार्वजनिक-निजी भागीदारी (पीपीपी) मॉडल के तहत कृषि उपज प्रसंस्करण इकाइयों की स्थापना को बढ़ावा देने के निर्देश दिए। उन्होंने कहा कि इसके लिए नियमों को अधिक व्यवहारिक और निवेश अनुकूल बनाया जाए, जिससे किसानों को अपनी उपज का बेहतर मूल्य मिले, कृषि उत्पादों का मूल्य संवर्धन हो और ग्रामीण क्षेत्रों में रोजगार के नए अवसर सृजित हों।बैठक में यह भी निर्णय लिया गया कि अधिक से अधिक मंडियों को राष्ट्रीय कृषि बाजार (ई-नाम) प्लेटफॉर्म से जोड़ा जाएगा। साथ ही राष्ट्रीय प्राकृतिक खेती मिशन से किसानों की भागीदारी बढ़ाने तथा

प्रत्येक जनपद में जैविक उत्पादों के प्रमाणन की प्रभावी व्यवस्था विकसित की जाएगी।संचालक मंडल ने वर्ष 2025-26 के संशोधित आय-व्यय अनुमान और वर्ष 2026-27 के बजट को भी मंजूरी दी। आगामी वित्तीय वर्ष के लिए 2228.59 करोड़ की अनुमानित आय तथा 3025.49 करोड़ के व्यय का प्रावधान किया गया है। बैठक में बताया गया कि मंडी समितियों की आय वर्ष 2024-25 में 1991.33 करोड़ से बढ़कर वर्ष 2025-26 में 2305.80 करोड़ हो गई है, जो 15.79 प्रतिशत की उल्लेखनीय वृद्धि दर्शाती है।बजट में मंडी स्थलों के निर्माण एवं विस्तार, संपर्क मार्गों के निर्माण और मरम्मत, ग्रामीण हाट, किसान बाजार, गोवंश आश्रय स्थल, छात्रावास निर्माण, मंडी समितियों के लिए भूमि क्रय तथा अन्य विकास

कार्यों के लिए पर्याप्त धनराशि का प्रावधान किया गया है। पूर्व से स्वीकृत निर्माण कार्यों को गति देने के लिए 1212.02 करोड़ की व्यवस्था भी की गई है।बैठक में मुख्यमंत्री कृषक दुर्घटना सहायता योजना तथा मुख्यमंत्री खेत-खलिहान अग्निकांड दुर्घटना सहायता योजना को अर्वाधि 1 जुलाई 2025 से 30 जून 2030 तक बढ़ाने के प्रस्ताव को मंजूरी दी गई। इन दोनों योजनाओं के प्रभावी संचालन के लिए वर्ष 2026-27 के बजट में 30 करोड़ का प्रावधान किया गया है, जिससे दुर्घटना या खेत-खलिहान में आग लगने जैसी परिस्थितियों में किसानों और उनके परिवारों को समय पर आर्थिक सहायता मिलती रहे।इसके अलावा मूल्य समर्थन योजना के अंतर्गत दलहन एवं तिलहन की खरीद

व्यवस्था को और मजबूत बनाने के लिए विभिन्न सहकारी संस्थाओं को ब्याजमुक्त कार्यशील पूंजी उपलब्ध कराने के प्रस्तावों को भी स्वीकृति दी गई, जिससे किसानों को उनकी उपज का उचित मूल्य सुनिश्चित किया जा सके।बैठक में परिषद के वित्तीय एवं प्रशासनिक मामलों से जुड़े विभिन्न प्रस्तावों पर भी निर्णय लिया गया। मुख्यमंत्री ने पिछली बोर्ड बैठक में लिए गए निर्णयों की समीक्षा करते हुए अधिकारियों को निर्देश दिए कि किसान हित से जुड़े सभी विकास कार्यों को तय समय-सीमा में गुणवत्ता के साथ पूरा किया जाए। उन्होंने स्पष्ट कहा कि राज्य सरकार किसानों की आय बढ़ाने, कृषि विपणन व्यवस्था को सुदृढ़ करने और ग्रामीण अर्थव्यवस्था को नई मजबूती देने के लिए लगातार प्रभावी कदम उठाती रहेगी।

महिला को आत्महत्या के लिए उकसाने का आरोपी गिरफ्तार

आर्यावर्त संवाददाता

लखनऊ। कृष्णानगर थाना पुलिस ने महिला को आत्महत्या के लिए दुष्प्रेरित करने, शारीरिक एवं आर्थिक शोषण करने तथा धमकी देने के आरोप में नामजद आरोपी को गिरफ्तार कर न्यायिक अभिरक्षा में भेज दिया है। पुलिस के अनुसार आरोपी लंबे समय से मृतका के संपर्क में था और दोनों के बीच शादी तथा आर्थिक सहायता को लेकर लगातार विवाद होता था। घटना के बाद आरोपी गिरफ्तारी से बचने के लिए छिपता फिर रहा था, जिसे पुलिस ने गिरफ्तार कर लिया।पुलिस आयुक्त तरुण गाबा और संयुक्त पुलिस आयुक्त अपराध एवं मुख्यालय अर्पणा कुमार के निर्देश पर महिलाओं के विरुद्ध अपराधों की रोकथाम के लिए चलाए जा रहे अभियान के तहत पुलिस उपायुक्त दुर्गाश्री मो. मुस्ताक के पर्यवेक्षण, अपर पुलिस उपायुक्त दक्षिणी

रत्नापल्ली वसंथ कुमार तथा सहायक पुलिस आयुक्त कृष्णानगर अभिषेक कुमार पाण्डेय के मार्गदर्शन में प्रभारी निरीक्षक प्रद्युम्न कुमार सिंह के नेतृत्व में गठित टीम ने यह कार्रवाई की।पुलिस के अनुसार 30 जुलाई को आशियाना क्षेत्र निवासी आकांक्षा गुप्ता की तहरीर पर कृष्णानगर थाने में मुकदमा दर्ज किया गया। शिकायत में आरोप लगाया गया कि उनकी बहन का आरोपी वरुण श्रीवास्तव से लंबे समय से परिचय था। इस दौरान आरोपी ने मृतका का शारीरिक और आर्थिक शोषण किया तथा विरोध करने पर गाली-गलौज और जान से मारने की धमकी दी। आरोप है कि इन परिस्थितियों से आहत होकर महिला ने 29 जुलाई को अपने घर में फांसी लगाकर आत्महत्या कर ली।मामले की गंभीरता को देखते हुए पुलिस उपायुक्त दक्षिणी ने आरोपी की

गिरफ्तारी के लिए दो विशेष टीमों का गठन किया। पुलिस ने इलेक्ट्रॉनिक साक्ष्यों और स्थानीय सूचना तंत्र की मदद से आरोपी की तलाश शुरू की और शुक्रवार को एलडीए-2 स्थित माता जी की बगिया क्षेत्र से उसे गिरफ्तार कर लिया।पूछताछ में आरोपी ने पुलिस को बताया कि उसका मृतका से काफी समय से परिचय था और दोनों के बीच निकट संबंध थे। समय के साथ दोनों के बीच शादी और आर्थिक मदद के साथ अविद्व भाषा का प्रयोग किया और उसे धमकी दी। इसके बाद महिला ने कथित रूप से आत्महत्या कर ली। घटना की जानकारी मिलने के बाद आरोपी गिरफ्तारी से बचने के लिए लगातार ठिकाने बदल रहा था।

लखनऊ।

गोरखपुर जिला कारागार की सुरक्षा व्यवस्था उस समय कठपंथे में आ गई, जब दुष्कर्म और पॉक्सो एक्ट के आरोप में निरुद्ध एक बंदी शुक्रवार सुबह जेल की दीवार फांदकर फरार हो गया। घटना के बाद जेल प्रशासन और पुलिस महकमे में हड़कंप मच गया। फरार बंदी की तलाश में पुलिस की कई टीमें लगाई गई हैं, जबकि सुरक्षा में हुई चूक की भी जांच शुरू कर दी गई है।जानकारी के अनुसार, बांसगांव क्षेत्र के सरसोपार निवासी विपिन पुत्र हरिशंकर को दुष्कर्म एवं पॉक्सो एक्ट के एक मामले में 18 जुलाई को न्यायिक अभिरक्षा में जिला कारागार भेजा गया था। शुक्रवार सुबह करीब 9:30 बजे जेलकर्मियों 49 बंदियों को जेल परिसर से सटी नई बाउंड्री वाल के पास स्थित बगिया में कार्य कराने के लिए लेकर गए थे।इसी दौरान विपिन ने मौका पाकर पहले परिसर में मौजूद एक पेड़ पर चढ़ाई की और फिर बाउंड्री वाल फांदकर फरार हो गया।

आर्यावर्त संवाददाता

लखनऊ। कमिश्नरेट लखनऊ की एंटी ह्यूमन टैफकिंग (एएचटी) थाना पुलिस ने ऑपरेशन मुस्कान के तहत सरहनीय सफलता हासिल करते हुए प्रमुख नौ महीने पहले लापता हुए 14 वर्षीय मानसिक रूप से दिव्यांग बालक को सुकुशल बरामद कर उसके परिजनों से मिला दिया। लंबे समय तक चले सत्यापन, अभिलेखों के मिलान और लगातार पुलिस प्रयासों के बाद बालक की पहचान संभव हो सकी।यह कार्रवाई पुलिस आयुक्त तरुण गाबा, संयुक्त पुलिस आयुक्त अपराध एवं मुख्यालय अर्पणा कुमार तथा संयुक्त पुलिस आयुक्त कानून-व्यवस्था बल्लू कुमार के निर्देशन में अपराधियों एवं गुमशुदा बच्चों की तलाश के लिए चलाए जा रहे अभियान के तहत की गई। पुलिस उपायुक्त अपराध अनिल कुमार यादव, अपर पुलिस उपायुक्त अपराध



किरन यादव तथा सहायक पुलिस आयुक्त अपराध के पर्यवेक्षण में एएचटी थाना पुलिस ने इस मामले का सफल अनावरण किया।पुलिस के अनुसार मड़ियांव क्षेत्र निवासी नीतू सिंह ने 9 नवंबर 2025 को अपने 14 वर्षीय पुत्र उज्ज्वल सिंह के 6 नवंबर 2025 से लापता होने की रिपोर्ट दर्ज

कराई थी। प्रारंभिक विवेचना मड़ियांव थाने में हुई, लेकिन बाद में मामले की गंभीरता को देखते हुए जांच एंटी ह्यूमन टैफकिंग (एएचटी) थाने को सौंप दी गई।जांच के दौरान पता चला कि बालक के लापता होने के अगले ही दिन 7 नवंबर 2025 को बीकेटी थाना पुलिस को वह लावारिस

केयरटेकरों के मानदेय भुगतान में देरी पर डिप्टी सीएम सख्त

आर्यावर्त संवाददाता

लखनऊ। उत्तर प्रदेश के उपमुख्यमंत्री ब्रजेश पाठक ने ग्रामीण क्षेत्रों के सरकारी सामुदायिक शौचालयों में कार्यरत केयरटेकरों के मानदेय भुगतान में हो रही देरी पर चिंता व्यक्त करते हुए कहा कि उनकी समस्याओं का स्थायी समाधान किया जाएगा। उन्होंने आश्वासन दिया कि विधानसभा के मानसून सत्र के बाद संबंधित विभागों के अधिकारियों की बैठक बुलाकर मांगों पर निर्णय लिया जाएगा।रबीन्द्रनाथ के राष्ट्रीय सफाई मजदूर दिवस पर आयोजित जनकल्याण केयरटेकर एसोसिएशन उत्तर प्रदेश के महासम्मेलन को संबोधित करते हुए उपमुख्यमंत्री ने कहा कि वर्तमान में मिलने वाला 6 हजार रुपये का मानदेय बेहद कम है और उसमें भी भुगतान में देरी होना दुर्भाग्यपूर्ण है। उन्होंने कहा कि सरकार मानदेय बढ़ाने और राशि सीधे केयरटेकरों के बैंक खातों में

भेजने की व्यवस्था पर गंभीरता से विचार करेगी।महासम्मेलन के संयोजक विधान परिषद सदस्य डॉ. लालजी प्रसाद निर्मल ने कहा कि अधिकांश केयरटेकर महिलाएं हैं और उन्हें समय पर मानदेय नहीं मिल रहा है। उन्होंने भुगतान की प्रक्रिया को सरल बनाकर सीधे बैंक खातों में धनराशि भेजने की मांग उठाई।मुख्यमंत्री के सलाहकार अरुनीश अवस्थी ने संगठन का मांगपत्र मुख्यमंत्री तक पहुंचाने और समस्याओं के समाधान का प्रयास करने का भरोसा दिया। वहीं भाजपा प्रदेश मंत्री डॉ. राहुल वाल्मीकि ने भी केयरटेकरों की समस्याओं को पार्टी नेतृत्व के समक्ष रखने तथा उन्हें पार्टी के संकल्प पत्र में शामिल कराने का आश्वासन दिया। कार्यक्रम के दौरान उपमुख्यमंत्री ब्रजेश पाठक मंच से उत्तरकर महिला केयरटेकरों के बीच जमीन पर बैठ गए और उनसे संवाद किया।

बीबीएयू में मुंशी प्रेमचंद जयंती पर संगोष्ठी, प्रेमचंद और तुलसीदास के साहित्य की समकालीन प्रासंगिकता पर हुआ मंथन

आर्यावर्त संवाददाता

लखनऊ। बाबासाहेब भीमराव अंबेडकर विश्वविद्यालय (बीबीएयू) में शुक्रवार को मुंशी प्रेमचंद जयंती के अवसर पर 'समकालीन विमर्श: प्रेमचंद एवं तुलसीदास की प्रासंगिकता' विषय पर संगोष्ठी का आयोजन किया गया। कार्यक्रम में वक्ताओं ने मुंशी प्रेमचंद और गोस्वामी तुलसीदास के साहित्य को आज के समय में भी समाज के लिए अत्यंत प्रासंगिक बताते हुए कहा कि दोनों साहित्यकारों की रचनाएं भारतीय संस्कृति, सामाजिक न्याय, नैतिक मूल्यों और मानवीय संवेदनाओं की अमूल्य धरोहर हैं।कार्यक्रम की अध्यक्षता विश्वविद्यालय की कार्यवाहक कुलपति प्रो. सुनीता मिश्रा ने की, जबकि मुख्य अतिथि के रूप में अखिल भारतीय साहित्य परिषद के राष्ट्रीय महामंत्री डॉ. पवनपुत्र बादल उपस्थित रहे। इस अवसर पर लाल बहादुर शास्त्री स्नातकोत्तर



महाविद्यालय, गोंडा के पूर्व विभागाध्यक्ष प्रो. शैलेन्द्र नाथ मिश्र, भाषा एवं साहित्य विद्यापीठ के संकायाध्यक्ष प्रो. रामपाल गंगवार तथा कार्यक्रम संयोजक एवं सहायक निदेशक (राजभाषा) डॉ. बलजीत कुमार श्रीवास्तव मंच पर मौजूद रहे।कार्यक्रम का शुभारंभ दीप प्रज्वलन तथा बाबासाहेब डॉ. भीमराव अंबेडकर और मुंशी प्रेमचंद के चित्रों पर पुष्पांजलि अर्पित कर किया गया। इसके बाद विश्वविद्यालय कुलगीत का गायन

हुआ तथा अतिथियों का स्वागत पुष्पगुच्छ भेंट कर किया गया। कार्यक्रम संयोजक डॉ. बलजीत कुमार श्रीवास्तव ने संगोष्ठी के उद्देश्य और रूपरेखा से उपस्थित लोगों को अवगत कराया। मंच संचालन हिंदी अनुवाद अधिकारी संध्या दीक्षित ने किया।अपने अध्यक्षीय संबोधन में प्रो. सुनीता मिश्रा ने कहा कि मुंशी प्रेमचंद के रचनाएं 'गोदान', 'फकन', 'पुस की रात' और 'ईदगाह' आज भी भारतीय समाज की वास्तविक तस्वीर प्रस्तुत

करती हैं। उन्होंने कहा कि प्रेमचंद ने जिस संवेदनशीलता और गहराई से समाज के विभिन्न वर्गों के संघर्ष, पीड़ा और मानवीय संबंधों को साहित्य में स्थान दिया, वह आज भी प्रेरणास्रोत है। उन्होंने यह भी कहा कि गोस्वामी तुलसीदास की 'रामचरितमानस', 'विनय पत्रिका' और 'देहावली' जैसी कृतियों ने भारतीय समाज को नैतिकता, भक्ति और लोककल्याण के आदर्शों से जोड़ने का ऐतिहासिक कार्य किया है।मुख्य अतिथि डॉ. पवनपुत्र बादल ने कहा कि भारतीय साहित्य की मूल भावना लोकमंगल है और इसका सबसे प्रभावशाली स्वर तुलसीदास और प्रेमचंद की रचनाओं में दिखाई देता है। उन्होंने कहा कि इन दोनों साहित्यकारों ने केवल साहित्य की रचना नहीं की, बल्कि समाज को दिशा देने, नैतिक मूल्यों को मजबूत करने और राष्ट्रीय चेतना को जागृत करने का कार्य किया।

यूपी इंटरनेशनल ट्रेड शो-2026 : वैश्विक व्यापार और निवेश का बनेगा सबसे बड़ा मंच, मुख्यमंत्री ने तैयारियों को दिया अंतिम रूप

आर्यावर्त संवाददाता

लखनऊ। उत्तर प्रदेश को वैश्विक व्यापार, विनिर्माण और निर्यात का प्रमुख केंद्र बनाने की दिशा में राज्य सरकार ने एक और बड़ा कदम बढ़ाया है। आगामी 25 से 29 सितम्बर तक ग्रेटर नोएडा स्थित इंडिया एक्सपो सेंटर एंड मार्ट में आयोजित होने वाले उत्तर प्रदेश इंटरनेशनल ट्रेड शो (यूपीआईटीएस)-2026 के चौथे संस्करण को लेकर मुख्यमंत्री योगी आदित्यनाथ ने शुक्रवार को उच्चस्तरीय समीक्षा बैठक कर तैयारियों का जायजा लिया। मुख्यमंत्री ने कहा कि यह आयोजन केवल व्यापारिक प्रदर्शनी नहीं, बल्कि उत्तर प्रदेश की औद्योगिक क्षमता, निवेश संभावनाओं और वैश्विक प्रतिस्पर्धात्मक शक्ति को दुनिया के सामने प्रस्तुत करने का प्रभावी मंच



है।मुख्यमंत्री ने अधिकारियों को निर्देश दिए कि आयोजन का देश और विदेश में व्यापक प्रचार-प्रसार किया जाए, ताकि अधिक से अधिक निवेशक, खरीदार और उद्यमी इसमें भाग लें। उन्होंने कहा कि उत्तर प्रदेश अब रनअलिमिटेड पोटेंशियलर वाला प्रदेश बन चुका है और इंटरनेशनल ट्रेड शो इस क्षमता को दुनिया तक पहुंचाने का सबसे उपयुक्त माध्यम

है। उन्होंने प्रधानमंत्री नरेंद्र मोदी के रमैक इन इंडियार और रमैक फॉर द वर्ल्डर के विजन को आगे बढ़ाने में इस आयोजन की महत्वपूर्ण भूमिका बताते हुए सभी विभागों को समन्वय के साथ समयबद्ध तैयारियां पूरी करने के निर्देश दिए।इस वर्ष ट्रेड शो की थीम रयूपी फॉर ग्लोबल ग्रोथ: इनोवेशन, मैन्युफैक्चरिंग एंड एक्सपोर्ट्सर रखी गई है। आयोजन में

2400 से अधिक प्रदर्शकों, 1.50 लाख से अधिक बी2बी खरीदारों, 4.50 लाख से अधिक आम आगंतुकों तथा 85 देशों से 550 से अधिक अंतरराष्ट्रीय खरीदारों की सहभागिता का लक्ष्य निर्धारित किया गया है। इसके अलावा 4000 से अधिक समझौता ज्ञापनों (एमओयू), 3200 करोड़ रुपये से अधिक के प्रस्तावित निवेश समझौते तथा 13,500 करोड़ रुपये से अधिक की व्यावसायिक पूछताछ का लक्ष्य रखा गया है। मुख्यमंत्री ने सिंगापुर, जापान, रूस, ब्राजील, थाईलैंड, इंडोनेशिया, अस्ट्रेलिया और ओमान सहित अन्य देशों की अधिकाधिक भागीदारी सुनिश्चित करने के निर्देश भी दिए।बैठक में बताया गया कि इस बार ट्रेड शो में ओडीओपी, ओडीओसी, एमएसएमई, इलेक्ट्रॉनिक्स एवं सूचना प्रौद्योगिकी, रक्षा एवं एवरोस्पेस, कृषि

एवं कृषि आधारित उद्योग, पर्यटन, स्टार्टअप, अक्षय ऊर्जा, इलेक्ट्रिक वाहन, फार्मा, स्वास्थ्य सेवाएं, लॉजिस्टिक्स, खाद्य प्रसंस्करण, हस्तशिल्प, खादी, वस्त्र, चमड़ा, फर्नीचर सहित 27 से अधिक प्रमुख क्षेत्रों की प्रदर्शनी लगाई जाएगी। इससे प्रदेश की औद्योगिक, आर्थिक और निर्यात क्षमताओं का व्यापक प्रदर्शन एक ही मंच पर देखने को मिलेगा।मुख्यमंत्री ने नॉलेज सेक्टर को भी इस आयोजन का प्रमुख आकर्षण बनाने के निर्देश दिए। इन सत्रों में कृत्रिम बुद्धिमत्ता, साइबर अपराध, इलेक्ट्रॉनिक्स विनिर्माण, डिजिटल व्यापार, बैंकिंग एवं वित्त, ठोस अपरिष्कृत प्रबंधन, नई व्यक्त संहिताएं, वैश्विक मुक्त व्यापार समझौते, ई-कॉमर्स, खाद्य प्रसंस्करण नीति, सड़क सुरक्षा तथा एमएसएमई जैसे समकालीन विषयों पर विशेषज्ञों

द्वारा चर्चा की जाएगी।मुख्यमंत्री ने कहा कि व्यापार के साथ-साथ उत्तर प्रदेश की सांस्कृतिक विरासत भी इस आयोजन की पहचान बने। उन्होंने सभी दिनों में शास्त्रीय संगीत, कथक, लोकनृत्य, लोकगायन, भजन और गजल जैसी सांस्कृतिक प्रस्तुतियों के आयोजन के निर्देश दिए, ताकि देश-विदेश से आने वाले मेहमान प्रदेश की समृद्ध सांस्कृतिक परंपरा से भी परिचित हो सकें।बैठक में जानकारी दी गई कि अंतरराष्ट्रीय खरीदारों को जोड़ने के लिए विदेशों में भारतीय दूतावासों और व्यापारिक मिशनों के साथ लगातार समन्वय किया जा रहा है। विभिन्न देशों के खरीदारों से संपर्क स्थापित कर वायर-सेलर मीट आयोजित की जाएंगी, जिससे उत्तर प्रदेश के उद्यमियों और निर्यातकों को नए वैश्विक बाजार उपलब्ध हो सकें।

• संक्षेप •

13 साल पुराने आर्म्स एक्ट मामले का वारंटी गिरफ्तार, इटौंजा पुलिस ने खेत से दबोचा

लखनऊ। कमिश्नरेट लखनऊ की इटौंजा थाना पुलिस ने अपराधियों और वांछित अभियुक्तों के विरुद्ध चलाए जा रहे विशेष अभियान के तहत वर्ष 2013 के आर्म्स एक्ट के मामले में लंबे समय से फरार चल रहे एक वारंटी को गिरफ्तार कर लिया। आरोपी को न्यायालय द्वारा जारी गिरफ्तारी वारंट के आधार पर उसके खेत से हिरासत में लिया गया।पुलिस आयुक्त तरुण गाबा के निर्देश पर चलाए जा रहे अभियान के तहत पुलिस उपायुक्त उत्तरी, अपर पुलिस उपायुक्त उत्तरी तथा सहायक पुलिस आयुक्त बीकेटी के पर्यवेक्षण में प्रभारी निरीक्षक इटौंजा के नेतृत्व में पुलिस टीम ने यह कार्रवाई की।पुलिस के अनुसार 31 जुलाई 2026 को मुखबिर की सूचना पर थाना इटौंजा क्षेत्र के महोना कस्बे में छापेमारी की गई। इस दौरान न्यायालय द्वारा जारी गिरफ्तारी वारंट के अनुपालन में आत्म (40 वर्ष) निवासी मोहल्ला कटरा, कस्बा महोना, थाना इटौंजा को उसके खेत से गिरफ्तार किया गया।गिरफ्तार आरोपी के खिलाफ वर्ष 2013 में दर्ज आर्म्स एक्ट के मुकदमे में न्यायालय से गिरफ्तारी वारंट जारी था। पुलिस ने आरोपी को वारंट से अवगत कराते हुए हिरासत में लिया और उसके खिलाफ अग्रिम विधिक कार्रवाई शुरू कर दी।पुलिस अभिलेखों के अनुसार आरोपी के विरुद्ध थाना इटौंजा में आर्म्स एक्ट के तहत मुकदमा दर्ज है। आरोपी कृषि कार्य करता है।कमिश्नरेट पुलिस ने कहा कि न्यायालय से जारी वारंटों के तामील और वांछित अभियुक्तों की गिरफ्तारी के लिए अभियान लगातार जारी रहेगा, ताकि कानून से बचने वाले आरोपियों को गिरफ्तार कर न्यायालय के समक्ष पेश किया जा सके।

पॉक्सो मामले का गैर जमानती वारंटी गिरफ्तार, अलीगंज पुलिस ने झोपड़पट्टी से दबोचा

लखनऊ। कमिश्नरेट लखनऊ की अलीगंज थाना पुलिस ने पॉक्सो अधिनियम और दुष्कर्म के मामले में लंबे समय से वांछित चल रहे एक गैर जमानती वारंटी को गिरफ्तार कर लिया। आरोपी को न्यायालय द्वारा जारी गैर जमानती वारंट के आधार पर उसके निवास स्थान से गिरफ्तार कर न्यायालय में पेश करने की कार्रवाई की गई।पुलिस के अनुसार विशेष पॉक्सो न्यायालय, लखनऊ द्वारा वाद संख्या 166/2019 एवं मुकदमा संख्या 313/2017 में आरोपी के विरुद्ध गैर जमानती वारंट जारी किया गया था। इसी के अनुपालन में 31 जुलाई 2026 को अलीगंज थाना पुलिस ने आरोपी राम नरेश निवासी एलडीए अपार्टमेंट के पीछे स्थित झोपड़पट्टी, थाना अलीगंज को उसके घर से गिरफ्तार कर लिया। पुलिस के अनुसार आरोपी के खिलाफ नाबालिग बालिका को बहला-फूसलाकर उसका अपहरण करने तथा उसके साथ दुष्कर्म करने का मामला दर्ज है। आरोपी के विरुद्ध भारतीय दंड संहिता की संबंधित धाराओं तथा पॉक्सो अधिनियम के तहत मुकदमा विचाराधीन है।

लखनऊ पुलिस की बड़ी पहल : 153 पीड़ित महिलाओं

को दिलाया 18.95 लाख रुपये का गुजारा भत्ता लखनऊ। पारिवारिक न्यायालयों में वर्षों से लंबित मामलों में पीड़ित महिलाओं को न्यायालय के आदेशों का वास्तविक लाभ दिलाने की दिशा में पुलिस कमिश्नरेट लखनऊ ने उल्लेखनीय पहल की है। महिला एवं अपराध शाखा की प्रभावी पैरवी, लगातार समन्वय और प्रतिवादियों से व्यक्तिगत स्तर पर संपर्क के चलते 153 पीड़ित महिलाओं को कुल 18 लाख 95 हजार 100 रुपये का गुजारा भत्ता दिलाया गया है। इनमें वर्ष 2012 से लंबित मामलों भी शामिल हैं।पुलिस आयुक्त तरुण गाबा के निर्देशन, संयुक्त पुलिस आयुक्त अपराध एवं मुख्यालय अर्पणा कुमार के मार्गदर्शन तथा पुलिस उपायुक्त महिला एवं अपराध ममता रानी की निगरानी में यह अभियान चलाया गया। वहीं, पारिवारिक न्यायालय के प्रधान न्यायाधीश पंकज मिश्रा के निर्देशन में न्यायालय के आदेशों का प्रभावी अनुपालन सुनिश्चित कराया गया।महिला एवं अपराध शाखा ने संबंधित थानों, न्यायालय प्रशासन और प्रतिवादियों के बीच लगातार समन्वय स्थापित कर लंबित मामलों में तेजी लाई। पुलिस कर्मियों ने प्रतिवादियों से व्यक्तिगत वार्ता कर उन्हें न्यायालय के आदेशों का पालन करने के लिए प्रेरित किया।



छात्रों पर पैलेट गन...सुप्रीम कोर्ट ने कहा- प्रदर्शन में शरारती तत्व आकर हिंसा करें तो कैसे रोका जाए?

दिल्ली में छात्र आंदोलन के दौरान हुई हिंसा में पैलेट गन के कथित इस्तेमाल के खिलाफ गुरवार को सुप्रीम कोर्ट में सुनवाई हुई। इस दौरान कोर्ट ने कहा, जब बहुत गंभीर हालात में लाठीचार्ज और ऑसू गैस से हिंसा काबू में न आने पर पुलिस को गोली चलाने की इजाजत होती है। अदालत ने ये भी कहा कि अगर कोई विरोध-प्रदर्शन शरारती तत्वों के कब्जे में आकर हिंसक हो जाए तो पुलिस को पैलेट गन इस्तेमाल करने से कैसे रोका जा सकता है। सुप्रीम कोर्ट ने साथ ही दिल्ली सरकार को निर्देश दिया है कि पैलेट गन से कथित फायरिंग में घायल हुए प्रदर्शनकारियों का उचित इलाज किया जाए।

सुप्रीम कोर्ट ने केंद्र सरकार से ये भी कहा है कि वो RAF के गोला-बारूद का रिकॉर्ड सुरक्षित रखे, लेकिन साथ ही कोर्ट ने प्रदर्शनकारियों के खिलाफ पैलेट गन के इस्तेमाल पर रोक की मांग करने वाले याचिकाकर्ता और पूर्व IPS अधिकारी यशोवर्धन आजाद से सवाल भी किए। जंतर-मंतर और दूसरी जगहों पर प्रदर्शन कर रहे छात्रों पर पैलेट गन के इस्तेमाल के खिलाफ याचिका पर सुनवाई करते हुए सुप्रीम कोर्ट ने ये बातें कही।

याचिकाकर्ता की वकील वृंदा ग्रोवर ने कहा कि इसमें काइनेटिक मैटेलिक प्रोजेक्टाइल (धातु का गोला) होता है। जरिस्टस जॉयमाल्य बागची ने कहा कि लेकिन पुलिस के नियम खास हालात में इसके इस्तेमाल की इजाजत देते हैं। जब तक कि आप खुद उन नियमों को चुनौती न दें। ग्रेडेड अप्रोच (चरणबद्ध तरीके) के तहत पैलेट गन का इस्तेमाल भी एक कदम है।

इसपर ग्रोवर ने कहा कि पैलेट रवर, प्लास्टिक और धातु के हो सकते हैं। ये धातु के थे और लोगों के शरीर से निकाले गए थे। जरिस्टस बागची ने कहा कि हम किसी खास मामले में छर्रों (पेलेट्स) के इस्तेमाल की जांच करने के खिलाफ नहीं हैं। आपको हमें यह दिखाना होगा कि क्या छर्रों का इस्तेमाल 'ग्रेडेड रिसॉन्स' (हालात के हिसाब से) के तौर पर किया जा सकता है। जबकि कुछ स्थितियों में गोलियां भी चलाई जाती हैं।

CJI ने कहा कि छर्रों के कथित तौर पर बहुत ज़्यादा इस्तेमाल को देखते हुए आपकी मांग यह होनी चाहिए कि कोर्ट इनके इस्तेमाल के लिए कोई प्रोटोकॉल तय करे। ग्रोवर ने कहा कि जी हां, सिर्फ़ धातु के छर्रों के लिए। जरिस्टस बागची ने कहा कि कलकत्ता हाई कोर्ट में एक नियम था कि गोला-बारूद बचाने के लिए गोलियां शरीर के किसी अन्य हिस्से के बजाय छाती पर चलाई जानी चाहिए। इसपर सॉलिसिटर जनरल ने कहा कि यह जरूर औपनिवेशिक दौर का नियम रहा होगा। जरिस्टस बागची ने कहा कि उस नियम को रद्द कर दिया गया था। इसलिए आपको हमें ऐसे नियम दिखाने होंगे जहां छर्रों का इस्तेमाल मनमाने ढंग से किया जा रहा हो।

कांग्रेस समेत कई विपक्षी दलों का आरोप है कि दिल्ली में छात्रों पर पैलेट गन चलाई गई। कांग्रेस सांसद राहुल गांधी ने कहा कि छात्रों के साथ बर्बरता की गई, उन पर पैलेट गन चलाई गई। जिन लोगों ने पैलेट गन चलाई, वे गृह मंत्री अमित शाह के अधीन काम करते हैं। विपक्ष के नेता के तौर पर जनहित के मुद्दों को उठाना मेरा अधिकार है। मेरे लिए आज सबसे अहम मुद्दा छात्रों के साथ होने वाली बर्बरता है। उन्होंने आगे कहा कि सुप्रीम कोर्ट की निगरानी में जांच का आदेश दिया जाए। छात्रों के साथ जो हुआ, उसकी नैतिक जिम्मेदारी लेने की शालीनता दिखाएं।

ल्यंग

पूरी लीला ही पैसे से आयोजित–प्रायोजित



हां, हिंदू राष्ट्र को सोनम वांगचुक या जीडी अग्रवाल जैसे 'कॉकरोचों' से नहीं, बल्कि अडानी, अंबानी, चढ़ावा चोरों और ट्रंप जैसे लोगों से मतलब है। इन्हीं के लिए प्रधानमंत्री नरेंद्र मोदी की चिंता है, क्योंकि पूरी लीला ही पैसे से आयोजित-प्रायोजित है। अखिर कलियुग में भगवान तप से नहीं, मार्केटिंग से पैदा होते हैं और आस्था के नाम पर भीड़ को ठगना परमोधर्म है।

पिछले बारह वर्षों में क्या हुआ है? चाहे 'श्वेत (काली की जगह) अर्थव्यवस्था' का समय हो, 'गंगा शववाहिनी' का दौर, 'अमृतकाल' का आख्यान या 'विकसित भारत' के नारे-हर चरण में सबसे बड़ा निवेश मार्केटिंग पर हुआ। मार्केटिंग ने ही वह वातावरण, वह लेन-देन बनाया, जिसमें अडानी-अंबानी नए जगतसेठ बनकर उभरे। दूसरी और डोनाल्ड ट्रंप से लेकर शी जिनफिंग, पुतिन सभी के लिए भारत विशाल बाजार बना। पैसे की भूख, पैसे के जलवे, पैसे की माया का सीधा असर भक्तों पर भी पड़ा। इनके मन में यह विश्वास बैठाया गया कि भारत अभूतपूर्व गति से दौड़ रहा है, दुनिया भारत की ताकत स्वीकार कर रही है, मुक्त व्यापार समझौते हो रहे हैं और विश्व भारत के सामने नतमस्तक है।

सच्चाई है कि जब अडानी दुनिया के बड़े खरबपतियों में शामिल हुए तो भक्तों ने इसे भी हिंदुओं की आन-बान-शान माना। बाद में जब इस चमक की परतें उखड़ीं, तब भी शेयर बाजार के खेल ने करोड़ों मध्यवर्गीय युवाओं को अपनी किस्मत आजमाने के सपने में बांधे रखा। इससे किसका कितना नुकसान हुआ, यह अलग प्रश्न है। लेकिन लाभार्थियों के खातों में सरकारी धन पहुंचाने से लेकर शेयर बाजार में करोड़ों युवाओं की सड़बाजी तक, एक ऐसा सम्मोहन रचा गया जिसमें भक्ति पुख्ता होती गई। मंदिरों में चढ़ावा बढ़ता है वही उसी चढ़ावे से हिंदू राष्ट्र की दुकानों में भी चौतरफा रौनक है।

सचमुच कलियुगी हिंदू राष्ट्र की स्थिरता की कई वजहों में एक कारण मंदिर, चढ़ावा, कृपा, पैसा, क्रोनीवाद और मार्केटिंग का वह मायाजाल है, जिसकी गहराई तभी समझ में आएगी जब लुटियंस दिल्ली के नए 'सेवा तीर्थ' की परतों को कोई उधेड़े। लुटियन का नया इकोसिस्टम केवल जवाबदेही-विहीन नहीं है, बल्कि संस्थागत लूट की वह ऐतिहासिक व्यवस्था है कि यदि दिल्ली को लूटने वाले नादिरशाह या मुग़ल बादशाह भी उसे देखें तो शर्मिंदा हो जाएं। उन्होंने दिल्ली को लूट का मात्र चरगाहा माना था, जबकि अब वह लूट का तीर्थ है। लेकिन मजाल जो कोई गंभीर सवाल उठे या दास्तान बाहर आए।

उस नाते राम मंदिर से जुड़े विवाद या चंपत राय के प्रसंग बहुत छोटे हैं। वे तो केवल राजनीतिक हिसाब-किताब का हिस्सा हैं। असली खेल खरबपति क्रोनी पूंजीपतियों का है और ट्रंप, शी जिनफिंग, पुतिन जैसे उन वैश्विक नेताओं का है, जिन्होंने आर्थिक-सामरिक रिश्तों में भारत को सी टका पराश्रित देश बना डाला है।

साथियों को भूखे मरता छोड़ खुद जीत का जश्न बनाती कॉकरोच जनता पार्टी

राकेश सैन

गिड़ों का भी एक धर्म होता है, वो जिंदा जानवरों का मांस नहीं खातीं। वह प्रतीक्षा करती हैं उसके मरने की और प्राण छोड़ने के बाद ही लोथड़ों को नोचती हैं। लेकिन आज का इंसान गिड़ से भी ज्यादा विभत्स हो गया लगता है। नीट पेपर लोक को लेकर देश भर में प्राण गंवाने वाले 21 युवाओं के पोस्टर लगा कर दिल्ली के जंतर मंतर पर धरना देने वाली कॉकरोच जनता पार्टी के नेता इन युवाओं का शोक मनाना तो दूर बल्कि केंद्रीय मंत्री धर्मेंद्र प्रधान के इस्तीफे के तुरंत बाद फाइव स्टार होटलों में कुल्हे मटकाते और बोटलों के ढक्कन खोलते दिखे। पेपर लोक मामले में केंद्रीय मंत्री धर्मेंद्र प्रधान का त्यागपत्र हो गया और लगभग एक महीने से दिल्ली के जंतर मंतर पर लोकतंत्र की नई-नई रखवाली कॉकरोच जनता पार्टी का धरना भी खत्म हो गया पर दो दिनों के भीतर ही इन नए नवेले लोकतंत्र के रखवालों का असली चेहरा सामने आने लगा है। नीट पेपर लोक होने के आक्रोश में मारे गए जिन युवाओं के पोस्टर लगा कर कोहराम मचाने वाली कॉकरोच जनता पार्टी के नेताओं ने इतना तमाशा किया वो अपने साथियों को भूखे मरता छोड़ खुद फाइव स्टार होटलों में दुमके लगाते और बीयर पार्टी करते हुए दिखाई दिए। लाशों के मंच पर लग रहे दुमके और उड़ रही शराब की दुर्गंध इस बात की साक्षी है कि इस तरह की हरकत करने वालों के मनों में कितनी सड़ोंध भरी होगी।

केवल आम जनता ही नहीं बल्कि खुद सीजेपी के आंदोलन से जुड़े लोगों ने इसे शर्मनाक बताया है। सीजेपी के मंच पर भूख हड़ताल पर बैठे एक्टिविस्ट सोनम वांगचुक ने वायरल वीडियो को लेकर कहा है कि जीत के साथ विनम्रता भी होनी चाहिए। सोनम ने कहा कि सफलता पाने के साथ-साथ सम्मान और विनम्रता बनाए रखना भी उतना ही जरूरी है। सीजेपी समर्थकों ने भी पार्टी के वीडियो की आलोचना की है। ऑनलाइन प्लेटफॉर्म के संस्थापक सदस्य और कमेटटर-यूट्यूबर मेघनाद ने सीजेपी नेताओं पर तीखा हमला बोला है। उन्होंने कहा कि जब विरोध प्रदर्शन खत्म होने के बाद दर्जनों प्रदर्शनकारी सड़कों पर बेघर और भूखे रह गए थे तब ये नेता पार्टी कर रहे थे। इंस्टाग्राम पोस्ट में मेघनाद ने कहा कि उन्होंने और कुछ अन्य लोगों ने उन



दर्जनों प्रदर्शनकारियों के लिए यात्रा और भोजन का इंतजाम किया जो सीजेपी नेताओं के साथ एक महीने से ज्यादा समय से जंतर-मंतर पर डेरा डाले हुए थे। मेघनाद ने सीजेपी पार्टी के वीडियो के बारे में लिखा, 'मैं यह सुबह 4 बजे देख रहा हूं। मैंने और कुछ लोगों ने पिछले दो दिनों में अपने पैसे से सीजेपी के उन वॉलंटियर्स और प्रदर्शनकारियों को घर भेजा है जिन्हें बेसहारा और भूखा छोड़ दिया गया था। मैं कुछ नहीं कहने वाला था लेकिन मैंने यह वीडियो देखा और मुझे बहुत गुस्सा आ रहा है।' उन्होंने सीजेपी के लिए कई शब्दों के साथ अपनी पोस्ट खत्म की, 'जब आप पार्टी कर रहे थे तब दिल्ली में 70 से ज्यादा प्रदर्शनकारी और छात्र भूखे रह गए क्योंकि आपने परवाह न करने का फैसला किया था। बधाई हो सीजेपी आखिरकार आप भी एक और राजनीतिक पार्टी बन ही गए।'

ऐसा शायद पहली बार हुआ है कि किसी आंदोलन के खत्म होने के दो दिनों बाद ही उसमें फूट पड़ती दिख रही हो। आखिर पड़े भी क्यों ना, कुछ लोगों ने देश के युवाओं के आक्रोश का लाभ उठाया और देखते ही देखते वे दुनिया में

अभियानवादियों के स्टार बन गए। उनकी कही बातें अब इंटरनेशनल मीडिया में गूंज रही हैं और उनकी भाव भंगिमा ऐसी है मानो उन्होंने बहुत बड़ा मार्का मार लिया हो। लेकिन क्या फाइव स्टार होटलों में गुलछर्रे उड़ाने वाले जेन-जी नेता बताएंगे कि आंदोलन के दौरान कितनी बार पेपर लोक के मृतकों को याद किया गया। केंद्रीय मंत्री के इस्तीफे के बाद काक्रोचों ने अहंकारमयी मुद्रा में आकर कहा कि 'झुकती है दुनिया झुकाने वाला चाहिए।' सीजेपी के नेता जीत के जश्न में उन लोगों को क्यों भूल गए जिन्होंने अपनी जानें दीं। उन परिवारों को क्यों नहीं बुलाया गया जिन्होंने अपने बच्चों को खोया। असल में कुछ अभियानवादियों ने इन 21 युवाओं की लाशों का मंच की तरह उपयोग किया और अपना कद बढ़ा कर चलते बने। कहने को ये जेन-जी वाले शिक्षा नीति में सुधार का नारा लेकर आए थे परंतु इनका असली नारा यही दिखता है कि 'अपना काम है बनता-भाड़ में जाए जनता।' ऐसे मुर्दाखोर आंदोलनकारियों पर तो शायद गिड़ों को भी शर्म आ जाए।

ब्लॉग

बढ़ते अरबपति गतिशील इकोनोमी के परिचायक



डॉ. राजेन्द्र प्रसाद शर्मा

एक बात तो साफ हो जानी चाहिए कि देश की इकोनोमी में तेजी से बदलाव देखा जा रहा है। केन्द्र सरकार द्वारा पिछले दिनों में संसद में प्रस्तुत आंकड़ों का ही विश्लेषण करें तो दो बातें साफ हो जाती हैं कि देश में अरबपतियों की संख्या में बेतहासा बढ़ोतरी हो रही है तो दूसरी और इंकमटैक्स रिटर्न भरने वालों की भी संख्या में इजाफ़ा हो रहा है। संसद में पेश आंकड़ों के विश्लेषण से यह साफ हो रहा है कि आयकर रिटर्न में 100 करोड़ से अधिक की आय बताने वालों की संख्या 2021-22 की 142 से बढ़कर 576 हो गई है। आयकर रिटर्न के अनुसार पिछले सालों एक अरब से अधिक आय वालों की संख्या में तेजी से बढ़ोतरी हो रही है।

इसे गतिशील अर्थ व्यवस्था का परिचायक माना जा सकता है। पिछले पांच साल के आंकड़ों का ही विश्लेषण किया जाए तो देश में बेरोजगारी की दर में भी कमी आई है। हालांकि सरकार इसके लिए अपनी लोककल्याणकारी नीतियों को श्रेय देती है। आयकर प्रक्रिया में सुधार, सामाजिक सुरक्षा योजनाओं से सीधा लाभ, खाद्य, स्वास्थ्य, शिक्षा, आवास, परिवहन , पानी बिजली आदि आदि की जनहितकारी योजनाओं और निवेशोन्मुखी माहौल से देप में तेजी से सुधार का माहौल बना है। हालांकि देश के कुल परिसंपत्तियों में 50 फीसदी से

अधिक लोग केवल 2 प्रतिशत की ही हिस्सेदारी रखते हैं। अच्छी बात यह है कि आज की युवा पीढ़ी सकारात्मकता के साथ आगे बढ़ रही है और युवकों के साथ ही महिलाओं की भागीदारी भी तेजी से बढ़ रही है।

भारतीय अर्थव्यवस्था को लेकर एक सकारात्मक पक्ष यह है कि समन्वित प्रयासों से अर्थव्यवस्था के क्षेत्र में नए क्षेत्रों को तेजी से व योजनाबद्ध तरीके से बढ़ावा दिया गया है। परंपरागत क्षेत्रों के साथ ही नए क्षेत्रों में अवसर खुले हैं और इसका सबसे अधिक लाभ युवा पीढ़ी उठा रही है। एक आंकड़े के अनुसार 425 करोड़ से अधिक की संपत्ति वाले 3040 में से 1696 ऐसे उद्यमी है जो नई पीढ़ी और पहली पीढ़ी के हैं। नई पीढ़ी से मतलब यह है कि यह वे नए लोग हैं जो परंपरागत या धनकुबेरों के परिवारों से नहीं आते अपितु अपने स्तर पर इस मुकाम पर पहुंचने वाले हैं। यही अर्थव्यवस्था का सकारात्मक पक्ष हो जाता है। सरकारी नीतियों और युवाओं में नया करने की ईच्छा शक्ति का परिणाम है कि नए क्षेत्रों में स्टार्टअप या एमएसएमई के मध्यम से युवाओं ने पहल की और अर्थ व्यवस्था को गति देने के साथ ही निवेश, रोजगार के अवसर विकसित किये। सरकार ने भी उत्पादन आधारित प्रोत्साहन यानि की पीएलआई से युवाओं को जोड़कर कुछ नया करने के लिए प्रोत्साहित किया। इसके परिणाम भी अच्छे

प्राप्त हुए हैं। साल दर साल आयकर रिटर्न भरने वाले और आयकर देने वालों की संख्या में बढ़ोतरी इसका उदाहरण है। यह सब सरकार की सकारात्मक नीतियों से ही संभव हो सकता है।

एक बात साफ हो जानी चाहिए कि सरकार की नीतियों का अर्थ व्यवस्था को गति देने में खास भूमिका होती है। आज दुनिया के देशों में इंज ऑफ इड्रिंग पर जोर दिया जा रहा है। देशों में प्रत्यक्ष अप्रत्यक्ष और देशी विदेशी निवेश बहुत कुछ सरकार की नीतियों पर निर्भर करता है। बुनियादी ढांचा विकास, उद्योगों को प्रोत्साहन, सेवा क्षेत्र में विस्तार, स्टार्टअप्स को बढ़ावा, जीएसटी एक देश एक कर की नीति, डिजिटल भुगतान और विनिर्माण क्षेत्र में विस्तार से औद्योगिक माहौल बनता है। एक बात और की एमएसएमई आर्थिक विकास की रीढ़ होती है। इसे ग्रोथ इंजन भी कहा जा सकता है क्योंकि इससे अर्थ व्यवस्था को गति मिलती है तो स्थानीय स्तर पर बड़ी मात्रा में रोजगार के अवसर भी एमएसएमई सेक्टर में ही विकसित होते हैं। यही कारण है प्रोडक्सन लिंक इंसेंटिव जैसी योजनाओं मांगने की जगह रोजगार प्रदाता बनने का सपना देखता है और इसमें कोई दे राय नहीं कि एमएसएमई सेक्टर में अधिक रोजगार के अवसर विकसित होते हैं। अर्थ व्यवस्था को गति मिलती है। हालांकि बड़े उद्योगों का अपना महत्व है और

उससे इंकार नहीं किया जा सकता। एक और बात यह है कि देश में निवेशोन्मुखी माहौल बन रहा है। राज्यों द्वारा अब निवेशकों को आकर्षित और आमंत्रित करने के लिए अन्य राज्यों के साथ ही प्रोस्पेक्टिव विदेशों में रोड शो सहित विभिन्न आयोजन कर निवेश का माहौल बनाया जाता है। राज्यों द्वारा निवेश सम्मेलन और निवेशकों को आमंत्रित करने के लिए आयोजन आम होते जा रहे हैं। इसके परिणाम भी आने लगे हैं। यह भी साफ है कि उद्योग लगाने के लिए निवेश आयेगा तो रोजगार, कारोबार के साथ ही नई तकनीक और इसके साथ ही अन्य कई चीजें आयेगी और उसका लाभ देश और देश की अर्थ व्यवस्था को ही मिलेगा।

सवाल एक और उभरता है कि अमीर-गरीब की खाई अधिक गहरी नहीं होनी चाहिए। सकारात्मक पक्ष यह है कि रोजगार और रोजगार के अवसर बढ़े हैं। नागरिकों की आय बढने लगी है और इसका समाज के समग्र विकास पर असर पड़ता है। आय बढ़ेगी और आय से बाजार में मांग अपूर्ति में बदलाव आयेगा और इससे इकोनोमी को गति मिलेगी। अरबपतियों की संख्या में बढ़ोतरी अच्छी बात है पर अमीर गरीब के बीच खाई पाटने के प्रयास अभी नाफ़ीक़ ही लग रहे हैं।



सिर्फ नंबर मास्क करने से सेफ हो जाएगा UPI डेटा? क्यों अधूरा है प्राइवेसी का ये सॉल्यूशन

DPDP फ्रेमवर्क के तहत, मोबाइल नंबर या पूरी पहचान जाहिर करने से बड़ी जिम्मेदारी या जोखिम पैदा होता है, इसलिए NPCI प्राइवेसी को बेहतर बनाने के लिए UPI ऐप्स और बैंकों से सलाह-मशविरा कर रहा है।

आइए आपको भी बताते हैं कि आखिर इसको लेकर किस तरह का अपडेट सामने आया है।



भूमिकाओं और जिम्मेदारियों को समझने और उन्हें ठीक करने के लिए तैयार हैं।

फोन नंबर मास्क किए जाएंगे

पिछले महीने, NPCI ने पेमेंट ऐप्स को ग्राहकों के फोन नंबर मास्क करने के लिए एक सफ़्ट्वेयर भेजा था ताकि प्राइवेसी की सुरक्षा और सिक्योरिटी को बेहतर बनाया जा सके, क्योंकि महिला यूजर्स की ओर से सोशल मीडिया पर कई शिकायतों में पहचान, प्राइवेसी और सिक्योरिटी को लेकर चिंताएं जताई गई थीं। NPCI ने इस आदेश को लागू करने के लिए 4 सितंबर की डेडलाइन तय की है।

NPCI ने कहा कि UPI मेंबर बैंकों और UPI ऐप्स को यूजर की प्राइवेसी का ध्यान रखना चाहिए। यूजर्स की जानकारी, जैसे UPI ID, मोबाइल नंबर और अकाउंट नंबर, UPI मेंबर बैंकों और UPI ऐप्स के सभी कस्टमर-फेसिंग इंटरफेस और कम्युनिकेशन में मास्क की जानी चाहिए।

यूजरनेम-

बेस्ट UPI ID

दूसरे पक्ष को कस्टमर के मोबाइल नंबर के केवल आखिरी चार अंक ही दिखने चाहिए। QR कोड के जरिए किए गए ट्रांज़ैक्शन के लिए, पेमेंट होने के बाद ऐप को मोबाइल नंबर नहीं दिखाना चाहिए। सफ़्ट्वेयर में कहा गया है कि UPI ऐप्स को यूजर्स को मोबाइल नंबर पर आधारित ID के अलावा दूसरी ID रखने और उसे अपनी डिफॉल्ट ID के तौर पर सेट करने की सुविधा देनी चाहिए।

जब ग्राहक पहली बार UPI के लिए साइन अप करते हैं, तो ज्यादातर यूजर्स अपने मोबाइल नंबर को ही अपना वर्चुअल प्राइवेट एड्रेस (VPA) चुनते हैं। UPI में हमेशा से ही इसके बजाय यूजरनेम चुनने का विकल्प रहा है, लेकिन ज्यादातर यूजर्स इस विकल्प के बारे में नहीं जानते हैं। इस सफ़्ट्वेयर के साथ, मोबाइल नंबर के बजाय यूजरनेम डिफॉल्ट होगा, जिससे प्राइवेसी बेहतर होगी।

'हमास से हथियार छोड़ने पर बनी सहमति' : डोनाल्ड ट्रंप का बड़ा दावा

वॉशिंगटन, एजेंसी। पश्चिम एशिया से एक बहुत बड़ी खबर सामने आ रही है। अमेरिकी राष्ट्रपति डोनाल्ड ट्रंप ने दावा किया है कि गाजा में जारी युद्ध को रोकने के लिए एक बड़ा समझौता हो गया है। उनके 'बोर्ड ऑफ पीस'ने गाजा में हमास और अन्य सभी हथियारबंद समूह के 'पूर्ण निशस्त्रीकरण' पर सहमति बना ली है। ट्रंप ने इसे शांति की दिशा में एक ऐतिहासिक कदम बताया है।

डोनाल्ड ट्रंप ने अपने सोशल मीडिया प्लेटफॉर्म 'ट्रुथ सोशल' पर इस समझौते की जानकारी दी। उन्होंने बताया कि यह समझौता एक साथ नहीं, बल्कि अलग-अलग चरणों में लागू किया जाएगा। ट्रंप के अनुसार, जैसे-जैसे गाजा में निशस्त्रीकरण का काम पूरा होता जाएगा, वैसे-वैसे इजरायली सेना पीछे हटती जाएगी। इसके बाद 'इंटरनेशनल रेडबेलाइजेशन फोर्स' वहां की कमान संभालेगी। यह फोर्स नई फलस्तीनी

पुलिस के साथ मिलकर गाजा को सुरक्षित बनाएगी। इस पूरी प्रक्रिया में 200 से 300 दिनों का समय लग सकता है।

मामले से जुड़ी पांच बड़ी बातें

हथियार सौंपेगा हमास: हमास और अन्य सभी गुट अपने हथियार डालेंगे और सुरंगें नष्ट करेंगे।


इस्त्राएली सेना की वापसी: निशस्त्रीकरण पूरा होने के साथ ही इजरायली सेना गाजा छोड़ देगी।

नई सुरक्षा व्यवस्था: अंतरराष्ट्रीय सुरक्षा बल (आईएसएफ) और नई फलस्तीनी पुलिस गाजा की सुरक्षा संभालेगी।

नई फलस्तीनी सरकार: गाजा का शासन एक नई सिविल सरकार चलाएगी, जो बोर्ड ऑफ पीस के साथ काम करेगी।

3 देशों की बड़ी भूमिका: मिस्र, कतर और तुर्की की मध्यस्थता से यह समझौता संभव हुआ है।

वॉशिंगटन, एजेंसी। पाकिस्तान के गृह मंत्री मोहसिन नकवी ने देश की बदहाल स्थिति पर बड़ा बयान दिया है। उन्होंने सार्वजनिक रूप से स्वीकार किया है कि पाकिस्तान की मौजूदा शासन-व्यवस्था पूरी तरह ध्वस्त हो चुकी है और अब यह देश को चुनौतियों से निपटने में सक्षम नहीं है। इस्लामाबाद में आयोजित पहले 'पाकिस्तान इकोनॉमिक समिट' को संबोधित करते हुए गृह मंत्री ने कहा कि जिस व्यवस्था में हम रह रहे हैं, वह ढह चुकी है। मानो या न मानो आप इस व्यवस्था को 70 साल से घसीट रहे हैं, और जबकि हम सब लोकतंत्र चाहते हैं, लोकतंत्र के अंदर कई रूप होते हैं। मौजूदा व्यवस्था के जरिए समस्याएं हल नहीं हो सकती।



की वकालत की है। उन्होंने नए प्रशासनिक निकायों और नई इकाइयों के गठन पर जोर दिया। नकवी की यह मांग पाकिस्तान के कई प्रमुख

नकवी के इस बयान से साफ है कि पाकिस्तान का शीर्ष नेतृत्व भी अब यह मानने लगा है कि मौजूदा ढर्रे पर देश को आगे चलाना नामुमकिन है।

रिकॉर्ड कर्ज का बोझ और विदेशी मुद्रा भंडार का संकट

पाकिस्तान इस समय अपने इतिहास के सबसे भीषण आर्थिक दौर से गुजर रहा है। देश का कुल विदेशी कर्ज लगभग 137 अरब डॉलर के पार पहुंच चुका है, जिसमें आईएमएफ का ही 8.8 अरब डॉलर है। यह कुल सरकारी कर्ज जीडीपी का करीब 70% से 80% तक पहुंच गया है। हालात यह हैं कि पाकिस्तान सरकार के बजट का एक बड़ा हिस्सा (लगभग दो-तिहाई) केवल पुराने कर्जों का ब्याज चुकाने में ही चला जाता है। देश के पास विदेशी मुद्रा भंडार इतना कम बचा है कि वह बिना

किसी बाहरी वित्तीय मदद के कुछ महीनों का आयात भी नहीं संभाल सकता।

IMF और मित्र देशों पर पूरी निर्भरता

पाकिस्तान अपनी अर्थव्यवस्था को वेंटिलेटर से बाहर निकालने के लिए अंतरराष्ट्रीय मुद्रा कोष की शरण में जाने के लिए मजबूर है। आजादी से लेकर अब तक पाकिस्तान 25 बार आईएमएफ से बेलआउट पैकेज (कर्ज) ले चुका है। आईएमएफ की सख्त शर्तों (जैसे टैक्स बढ़ाना, बिजली-ईंधन के दाम बढ़ाना और सब्सिडी खत्म करना) के कारण देश में आम जनता भारी महंगाई झेल रही है। इसके अलावा, सऊदी अरब, चीन और संयुक्त अरब अमीरात जैसे मित्र देशों से बार-बार रोलोवर (पुराने कर्ज को मियाद बढ़ाना) और

नकद जमा मांगकर देश का कामकाज चलाया जा रहा है।

प्रशासनिक नाकामी और ढांचागत बदहाली

गृह मंत्री नकवी के बयान का दूसरा पहलू प्रशासनिक नाकामी से जुड़ा है। 70 साल पुराना केंद्रीय ढांचा न तो सही तरीके से टैक्स वसूल पा रहा है और ना ही सुरक्षा व बुनियादी सुविधाएं दे पा रहा है। देश का कर-से-जीडीपी अनुपात मात्र 10-11% के आसपास अटका हुआ है। भ्रष्टाचार, लालफीताशाही, और संसाधनों के अनुचित वितरण के कारण शासन व्यवस्था चरमरा गई है। इसी वजह से राजनीतिक स्तर पर छोटे प्रशासनिक ब्लॉक और नए प्रांत बनाने की मांग उठ रही है ताकि शासन को सही तरीके से चलाया जा सके।

मोरक्को की सीमा तोड़कर स्पेन में घुसे हजारों प्रवासी: नौ की मौत, मचा हड़कंप; यूरोप के सामने खड़ा हुआ नया संकट?

स्यूटा। मोरक्को से हजारों प्रवासी गुरुवार को स्पेन के छोटे से स्वायत्त क्षेत्र स्यूटा में पहुंच गए। सीमा पार करते समय मची अफरा-तफरी में नौ लोगों की मौत भी हो गई। इसके बाद स्थानीय अधिकारियों ने स्पेन सरकार से राष्ट्रीय आपातकाल घोषित करने और सीमा पर स्थिति संभालने के लिए सेना भेजने की मांग की। स्पेन के गृह मंत्रालय ने कहा कि वह अपने नागरिकों की सुरक्षा और देश की सीमा की रक्षा सुनिश्चित करेगा। हालांकि, सरकार प्रवास से जुड़ी चिंताओं को लेकर राष्ट्रीय आपातकाल घोषित नहीं कर सकती।

राशिद सबीही स्यूटा में स्पेन की सिविल गार्ड के अधिकारियों का प्रतिनिधित्व करने वाले संगठन के प्रमुख हैं। उन्होंने बताया कि स्थिति पूरी तरह अराजक है। उन्होंने कहा, सटीक संख्या बताना संभव नहीं है,

समुद्र तट के किनारे बने तटबंधों से होते हुए स्थानीय सड़कों पर पहुंच रहे थे। इनमें ज्यादातर मोरक्को के नागरिक थे। ज्यादातर युवा पुरुष दिखाई दे रहे थे, लेकिन महिलाओं और बच्चों वाले परिवार भी शामिल थे। कुछ लोगों ने एसोसिएटेड प्रेस के लिए काम कर रहे एक स्वतंत्र फोटोग्राफर को देखकर 'विवा एस्पाना' (स्पेन जिंदाबाद) के नारे भी लगाए। अभी यह साफ नहीं हो पाया

'करीबी सहयोग' कर रही है। मंत्रालय ने बताया कि मोरक्को की पुलिस सीमा पार करने की कोशिश कर रहे कई लोगों को रोक रही है। दोनों देशों ने मिलकर काम करने पर सहमति जताई है, ताकि स्यूटा में अवैध रूप से दाखिल हुए सभी लोगों को जल्द से जल्द वापस भेजा जा सके। स्पेन के गृह मंत्री फर्नांडो ग्रॉडे-मार्लास्का शक्रवार को स्थिति का जायजा लेने के लिए स्यूटा जाएंगे। स्यूटा के अधिकारियों ने पहले प्रवासियों की बढ़ती संख्या को इस महीने की शुरुआत में आए स्पेन के सुप्रीम कोर्ट के फैसले से जोड़ा था। इस फैसले के तहत समुद्र के रास्ते स्पेन पहुंचने वाले प्रवासियों को बिना कानूनी प्रक्रिया पूरी किए तुरंत वापस नहीं भेजा जा सकता। हालांकि, जमीन के रास्ते सीमा पार करने वालों पर यह नियम लागू नहीं होता। जैसे, सीमा पर

लगी बाड़ को पार करके आने वाले लोगों को अलग नियमों के तहत रोका जाता है। हालांकि, मोरक्को के कुछ सामाजिक कार्यकर्ताओं ने इस फैसले को प्रवासियों की बढ़ती संख्या की वजह मानने पर सवाल उठाया। उनका कहना था कि ज्यादातर प्रवासियों को ऐसे कानूनी फैसलों की जानकारी भी नहीं होगी। बेहतर आर्थिक अवसरों की तलाश या अपने देशों में हिंसा से बचने के लिए यूरोप जाने वाले प्रवासियों के लिए स्पेन एक प्रमुख प्रवेश मार्ग है।

उत्तरी अफ्रीका के तट पर स्थित स्यूटा पहुंचने के लिए प्रवासी अक्सर मोरक्को के फनीदेक शहर से तैरकर आते हैं। उन्हें करीब 3.1 मील यानी लगभग 5 किलोमीटर की दूरी तय करनी पड़ती है। कुछ लोग पास के बेलेयुनेक शहर से भी सीमा पार करने की कोशिश करते हैं, जहां दूरी कम है। सीमा पार करते लोगों के ये दृश्य मई 2021 के उस संकट की याद दिलाते हैं, जब सिर्फ दो दिनों में 8,000 से ज्यादा प्रवासी स्यूटा में पहुंच गए थे। उस समय मोरक्को पर आरोप लगा था कि उसने सीमा पर निगरानी ढीली कर दी और प्रवासियों को स्यूटा में प्रवेश करने दिया। यह घटना तब हुई थी, जब स्पेन ने मोरक्को के प्रतिद्वंद्वी संगठन पोलिसारियो फ्रंट के नेता ब्राहिम गाली को इलाज के लिए स्पेन के एक अस्पताल में आने की अनुमति दी थी। इससे रबात और मैड्रिड के बीच कूटनीतिक विवाद खड़ा हो गया था।

पोलिसारियो फ्रंट दशकों से पश्चिमी सहारा के लोगों का प्रतिनिधि होने का दावा करता रहा है और इस क्षेत्र को स्वतंत्र करने की मांग करता है। पश्चिमी सहारा को लेकर मोरक्को और इस संगठन के बीच लंबे समय से

विवाद चल रहा है।

स्यूटा के प्रमुख ने की सेना तैनात करने की मांग

स्यूटा की क्षेत्रीय सरकार के प्रमुख जुआन जोसस विवास ने राष्ट्रीय सुरक्षा के आधार पर स्पेन की केंद्र सरकार से राष्ट्रीय आपातकाल घोषित करने की मांग की। उन्होंने सीमा पर अतिरिक्त पुलिस बल और सेना तैनात करने की अपील की। विवास ने कहा कि सीमा की सुरक्षा और नागरिकों की रक्षा सुनिश्चित करने के लिए अतिरिक्त पुलिस और सैनिकों की जरूरत है। उन्होंने बुधवार को चेतावनी दी थी कि प्रवासियों को रखने वाले केंद्रों पर दबाव बढ़ गया है। पिछले सप्ताह 1,500 से अधिक प्रवासी स्यूटा पहुंच गए थे, जिसके बाद सैकड़ों लोग सड़कों पर सो रहे थे। लेकिन बुधवार रात और गुरुवार को हजारों और लोग सीमा पार कर गए।



पीएम मोदी के एडिटेड वीडियो मामले में एक्शन, मेटा इंडिया हेड के खिलाफ हैदराबाद में FIR दर्ज

नई दिल्ली, एजेंसी। हैदराबाद की साइबर क्राइम पुलिस ने पीएम मोदी के खिलाफ एडिट किए गए आपत्तिजनक वीडियो के मामले में केस दर्ज किया है। हैदराबाद पुलिस ने Meta के इंडिया हेड अरुण श्रीनिवास और कई फेसबुक-इंस्टाग्राम अकाउंट्स के खिलाफ केस दर्ज किया है।

दरअसल, एआई (AI) द्वारा तैयार की गई आपत्तिजनक सामग्री से सामाजिक शांति बिगड़ने का आरोप लगाते हुए तेलंगाना के दो निवासियों की शिकायत पर यह एफआईआर दर्ज की गई है। जिन्होंने आरोप लगाया है, कि इंस्टाग्राम ब्राउज करते समय, उन्हें कई मॉर्फड और डिजिटल रूप से हेरफेर किए गए, कई वीडियो और छवियां मिलीं, जिनमें प्रधानमंत्री को अश्लील, अपमानजनक और गुमराह करने वाले तरीके से चित्रित किया गया था।

विवाद के बाद मेटा ने भारत सरकार को पत्र लिखकर वीआईपी अकाउंट्स की निगरानी बढ़ाने और वरिष्ठ अधिकारियों द्वारा कंटेंट की

जांच कराने का भरोसा दिया है।

पुलिस ने दर्ज किए दो मामले

ये शिकायतें 29 वर्षीय व्यवसायी एस अरविंद रेड्डी और तेलंगाना भाजपा कार्यकर्ता टी साईकिरण गौड़ ने दर्ज कराई हैं। जिसके बाद पुलिस ने दो अलग-अलग मामले दर्ज किए हैं। पुलिस ने संबंधित सोशल मीडिया अकाउंट्स के हैंडलस को आरोपी बनाया है, जबकि मेटा के इंडिया हेड को दोनों मामलों में सह-आरोपी के रूप में नामजद किया है।

हैदराबाद पुलिस को की शिकायत में आरोप लगाया गया है, 'प्रधानमंत्री और हेरफेर की गई सामग्री में दिखाए गए अन्य व्यक्तियों के प्रति आपत्तिजनक भाषा, उपहास और अभद्र टिप्पणियां शामिल हैं, जिससे पोस्ट की आपत्तिजनक प्रकृति और बढ़ जाती है और उनका व्यापक प्रसार और सहभागिता को बढ़ावा मिलता है।

ऐसा प्रतीत होता है कि उपरोक्त सामग्री को डिजिटल रूप से एडिट किया गया है या एआई द्वारा बनाकर

सोशल मीडिया पर वायरल किया गया है।

मेटा ने दिया भरोसा

मेटा ने PM मोदी सहित प्रमुख खातों के लिए सुरक्षा उपाय बढ़ाते हुए सरकार को आश्वस्त किया है। अब ऐसे VIP पदों की जांच और समीक्षा मेटा के सीनियर अधिकारी ही करेंगे। सामग्री विनियमन (कंटेंट रेगुलेशन) और अन्य मुद्दों पर चर्चा के लिए मेटा की टीम इस सप्ताह सरकार से मुलाकात करेगी।

दिल्ली पुलिस की कार्रवाई

दिल्ली के जंतर-मंतर पर हुए छात्र प्रदर्शनों और 20 जुलाई के 'संसद चलो' मार्च के दौरान PM मोदी के खिलाफ आपत्तिजनक व अपमानजनक पोस्ट अपलोड करने पर दिल्ली पुलिस ने कड़ा रुख अपनाया है। पुलिस ने सोशल मीडिया प्लेटफॉर्मस को ऐसे कंटेंट हटाने का निर्देश देने के साथ-साथ कई न्यूज पोर्टल्स और सोशल मीडिया अकाउंट्स को नोटिस जारी किए हैं।

टॉम हॉलैंड का चला जादू, ‘ स्पाइडर मैन-ब्रांड न्यू डे’ पर यूजर्स बोले- बेहतरीन फिल्म

मार्वल स्टूडियो की 'स्पाइडर मैन' फ्रैंचाइजी की फिल्मों की दुनिया भर में अच्छी-खासी फैन फॉलोइंग है। आज सिनेमाघरों में 'स्पाइडर मैन-ब्रांड न्यू डे' रिलीज हुई। अब सोशल मीडिया पर फैस के रिएक्शन सामने आ रहे हैं। जानिए, फिल्म 'स्पाइडर मैन- ब्रांड न्यू डे' फैस को कैसी लगी।

एक फैन ने एक्स (ट्विटर) अकाउंट पर फिल्म देखने के बाद कमेंट लिखा, 'कई आलोचकों का कहना है कि 'स्पाइडर-मैन: ब्रांड न्यू डे', 'स्पाइडर-मैन 2' के बाद आई सबसे बेहतरीन स्पाइडर-मैन फिल्म है।' इसी तरह एक फैन ने कमेंट में लिखा, 'यह फिल्म मेरी पसंदीदा स्पाइडर-मैन फिल्म है। यह सच में जबरदस्त है। यह बहुत शानदार दिखती है। इसकी कहानी बहुत बढ़िया है। सभी की

परफॉर्मेंस बेहतरीन है। मैं पूरी फिल्म के दौरान मुस्कुराता रहा।

एक फैन ने रिएक्शन देते हुए लिखा, 'मुझे इस फिल्म का हर पल बहुत पसंद आया। एक बेहतरीन और मेच्योर कैरेक्टर स्टडी, जिसे बहुत ही रोमांचक तरीके से शूट किया गया है। कई चीजों को वैलेंस करने के बावजूद इसका फिनाले बहुत ही संतोषजनक रहा और इसने मुझे रुला दिया। यह अब तक की सबसे बेहतरीन और असली स्पाइडर-मैन फिल्म है। मैं अभी बहुत खुश हूं।'

यह फिल्म फैस के लिए ट्रिब्यूट है

कुछ यूजर्स ने एक्स (ट्विटर) अकाउंट पर 'स्पाइडर मैन-ब्रांड न्यू डे' को फैस के लिए ट्रिब्यूट बताया। एक यूजर ने लिखा, 'फैस के

लिए एक असली ट्रिब्यूट जैसा लगा। मुझे ऐसा लगा कि मैंने इसे किसी तरह पहले ही देख लिया है। जैसे यह कई साल से मेरे दिमाग में घूम रही हो।'

वहीं एक फैन ने लिखा, 'अभी-अभी फिल्म 'स्पाइडर-मैन: ब्रांड न्यू डे' देखी। यह एकदम परफेक्ट नहीं है, थोड़ी ज्यादा लंबी है। लेकिन फिल्म में सभी कहानियां जिस तरह से एक साथ जुड़ती हैं, वह बहुत ही शानदार है। कई बार मेरी आंखों में आंसू आ गए। विज़ुअली यह मार्वल की सबसे अच्छी स्पाइडर-मैन फिल्म है और सबसे ज्यादा इमोशनल भी।' फिल्म में टॉम हॉलैंड, जेंडया के अभिनय की भी फैस जमकर तारीफ कर रहे हैं। फिल्म के विजुएल, एक्शन की भी जमकर तारीफ सोशल मीडिया पर यूजर्स कर रहे हैं।

'वाराणसी' की शूटिंग के बीच प्रियंका चोपड़ा ने निकाला वक्त, इस काम के लिए पति और साथी कलाकार के साथ निकलीं बाहर

प्रियंका चोपड़ा ने 'वाराणसी' की शूटिंग के बीच अपने लिए थोड़ा सा वक्त निकाला है। वह अपने पति और अपने साथी कलाकार के साथ नजर आई हैं।



प्रियंका चोपड़ा अभी हैदराबाद में एसएस राजामौली की फिल्म 'वाराणसी' की शूटिंग कर रही हैं। उनके साथ उनके पति निक जोनस और बेटी मालती भी हैं। शूटिंग के व्यस्त शेड्यूल के बीच, प्रियंका अपने पति निक और अपने को-स्टार महेश बाबू के साथ मूवी नाइट के लिए बाहर आईं।

निक जोनस और महेश बाबू के साथ एक

तस्वीर सोशल मीडिया पर वायरल है। इस तस्वीर में प्रियंका चोपड़ा अपने साथी कलाकार महेश बाबू और पति निक जोनस के साथ एक सिनेमाघर के बाहर पोज देते हुए दिख रही हैं। प्रियंका ने आइवरी रंग का स्लीवलेस ड्रेस पहना है। उन्होंने ओवरसाइज सनग्लासेस और खुले बालों से अपने लुक को पूरा किया है। निक ने सफेद वेस्ट के ऊपर टेक्सचर शर्ट पहनी। वहीं

महेश बाबू कैजुअल लुक में थे।

कब रिलीज होगी 'वाराणसी' ?

फिल्म 'वाराणसी' में प्रियंका चोपड़ा और महेश बाबू के अलावा पृथ्वीराज सुकुमारन हैं। यह फिल्म 7 अप्रैल, 2027 को सिनेमाघरों में रिलीज होगी। बताया जा रहा है कि इस फिल्म का बजट 1200 से 1400 करोड़ रुपये के बीच है।

उमर खालिद की याचिका पर दिल्ली पुलिस को नोटिस, जमानत के लिए दायर की है अर्जी



UAPA मामलों में जमानत के सवाल को एक बड़ी बेंच के पास भेजा है।

खालिद की अंतरिम जमानत के लिए अर्जी दायर की गई है। यह अर्जी तब तक के लिए है जब तक सुप्रीम

कोर्ट इस सवाल पर फैसला नहीं कर लेता कि क्या लंबे समय तक जेल में रहने और ट्रायल में देरी के कारण UAPA जैसे कानूनों में जमानत पर लगी पार्वंदियों को दरकिनार किया जा सकता है। दो बेंचों की अलग-अलग

राय के बाद इस मामले को एक बड़ी बेंच के पास भेजा गया है।

‘ये ट्रायल कोर्ट की गलती’

हाई कोर्ट में अपनी अपील में खालिद ने कहा है कि ट्रायल कोर्ट ने

उन्हें राहत देने से इनकार करके 'गलती' की। ट्रायल कोर्ट ने उनकी नई जमानत अर्जी ये कहते हुए खारिज कर दी थी कि सुप्रीम कोर्ट पहले ही इसी तरह के आधारों पर उनकी अर्जियां खारिज कर चुका है। खालिद ने ट्रायल कोर्ट में यह नई अर्जी तब दायर की थी, जब सुप्रीम कोर्ट की एक बेंच ने 18 मई को पिछली बेंच के उस फैसले पर सवाल उठाए थे, जिसमें 5 जनवरी को उन्हें जमानत देने से इनकार कर दिया गया था।

ट्रायल कोर्ट ने क्या कहा?

उन्हें राहत देने से इनकार करते हुए, ट्रायल कोर्ट ने कहा कि उसके पास सुप्रीम कोर्ट के 5 जनवरी के आदेश का पालन करने के अलावा “कोई विकल्प नहीं” था और इसलिए, “वह न तो याचिकाओं पर विचार कर सकती थी और न ही उन्हें राहत दे सकती थी।”

कीर्ति कुल्हारी हुई साइबर फ्रॉड का शिकार, लाखों की टगी के बाद पुलिस में दर्ज करवाई शिकायत

: बॉलीवुड अभिनेत्री कीर्ति कुल्हारी के साथ साइबर टगी हुई। फ्रॉड करने वालों ने लाखों रुपये उनके क्रेडिट कार्ड से चुरा लिए। कीर्ति कुल्हारी ने इस मामले को लेकर पुलिस में शिकायत दर्ज करवाई।पुलिस ने जांच शुरू कर दी है।

अभिनेत्री कीर्ति कुल्हारी के साथ साइबर धोखाधड़ी का मामला सामने आया है। अज्ञात अपराधियों ने उनके मोबाइल फोन और क्रेडिट कार्ड का अनधिकृत एक्सेस हासिल कर महज कुछ ही मिनटों में 2,43,852 रुपए का फ्रॉड किया है। अभिनेत्री की शिकायत पर अंबोली पुलिस ने मामला दर्ज कर जांच शुरू कर दी है।

आईएनएस की खबर के मुताबिक इस मामले में कीर्ति ने एफआईआर दर्ज करवाई है। एफआईआर में बताया गया है कि कीर्ति के साथ साइबर टगी रात के समय लगभग 9:31 बजे हुई थी। उस समय वह अंधेरी पश्चिम में फन रिपब्लिक मॉल के पास स्थित सिनेपोलिस थिएटर में थीं। इसी दौरान उनके मोबाइल नंबर पर बैंक के क्रेडिट कार्ड से

एयरोमेक्सिको एयरलाइन पर 2,525 अमेरिकी डॉलर खर्च होने का अलर्ट मैसेज मिला।

अनजान और सँदिग्ध विदेशी लेनदेन का मैसेज देखते ही अभिनेत्री ने बिना समय गंवाए बैंक के टोल-फ्री हेल्पलाइन नंबर पर संपर्क किया। बैंक अधिकारियों ने जांच के बाद बताया कि उनके क्रेडिट कार्ड से बिना अनुमति के चार अलग-अलग बड़े ट्रांजैक्शन किए गए हैं, जिसके बाद सुरक्षा के तौर पर तुरंत कार्ड ब्लॉक कर दिया गया।

अभिनेत्री का क्रेडिट कार्ड हैक किया गया था

अभिनेत्री ने पुलिस को दिए बयान में बताया कि उनके क्रेडिट कार्ड का पासवर्ड पूरी तरह गोपनीय था, जिसे उन्होंने किसी के साथ साझा नहीं किया था। आशंका जताई जा रही है कि किसी डिजिटल मालवेयर या स्पाईवेयर के जरिए उनका फोन और कार्ड हैक किया गया।

मामले की गंभीरता को देखते हुए अंबोली पुलिस ने अज्ञात आरोपी के खिलाफ मामला दर्ज कर लिया है। साइबर सेल की टीम बैंक रेफरेंस नंबरों और डिजिटल फुटप्रिंट्स के आधार पर आरोपियों की तलाश कर रही है।

इन फिल्मों के कारण चर्चा में रहीं कीर्ति कुल्हारी

कीर्ति कुल्हारी के करियर फ्रंट की बात करें तो उन्होंने 'पिंक', 'उरी द सर्जिकल स्ट्राइक', 'इंदु सरकार', 'मिशन मंगल' और 'क्रिमिनल जस्टिस' जैसी हिट फिल्मों में जबरदस्त अभिनय किया है। हाल ही में वह एक सीरीज 'शेखर होम' में नजर आई थीं।

